

ప్రతి అక్షరం ప్రజాహితం

నేటి

ఆంధ్రప్రదేశ్

తెలుగు దినపత్రిక

సంపుటి - 03 సంఛిక -138 పేజీలు - 04 వెల - 04/-

గురువారం 25 జూన్ 2026

సువర్ణ అధ్యాయం

మొదలైంది

..జొన్నగిరి గోల్డ్ మైనింగ్ ప్రాజెక్టు ప్రారంభోత్సవ సభలో సీఎం చంద్రబాబు.

రాయలసీమ రతనాలసీమగా మారబోతోంది
జొన్నగిరి గోల్డ్ మైన్ తో ఇక్కడి ప్రజల జీవితాలు మారుతాయి
భవిష్యత్ లో దేశమంతా జొన్నగిరి గురించే మాట్లాడుతుంది
శరవేగంగా సీమ సాగునీటి ప్రాజెక్టులను పూర్తి చేస్తున్నాం
గొడ్డలి పార్టీ కుల రాజకీయాలతో అప్రమత్తంగా ఉండావి



తుగ్గలి/జొన్నగిరి, జూన్ 24 (ఆంధ్ర ప్రగతి) రాష్ట్రంలో సువర్ణాధ్యాయం ప్రారంభమైందని ముఖ్యమంత్రి చంద్రబాబు నాయుడు చెప్పారు. జొన్నగిరి గోల్డ్ ఫీల్డ్ లో బంగారం వెలికితీతతో సీమకు పునర్ వైభవం రానుందని అన్నారు. బుధవారం సీఎం చంద్రబాబు కర్నూలు జిల్లా పత్తికొండ నియోజకవర్గంలోని జొన్నగిరిలో పర్యటించారు. జొన్నగిరి గోల్డ్ ఫీల్డ్ లో జియో మైనింగ్ - డెక్ప్లెట్ గోల్డ్ మైన్స్ సంస్థలు ఏర్పాటు చేసిన గోల్డ్ మైనింగ్ ప్రాజెక్టును ప్రారంభించారు. ప్లాంట్ విస్తరణలో భాగంగా రెండో యూనిట్ నిర్మాణానికి శంకుస్థాపన చేశారు. బంగారం శుద్ధి కోసం బంగారు ఖనిజంతో కూడిన మట్టిని తీసుకెళ్లే భారీ వాహనాలను జెండా ఊపి ప్రారంభించారు. **మిగతా 4లో**



మంగళగిరిలో ఏపీఎల్ సందడి...

ట్రోఫీ ఆవిష్కరించిన రామ్ చరణ్

యువ ప్రతిభను వెలికితీయడానికి ఈ లీగ్ గొప్ప వేదిక అన్న గ్లోబల్ స్టార్

ప్రారంభమైన భీమవరం బుల్స్, క్యాపిటల్ అమరావతి రాయల్స్ మ్యాచ్

జూన్ 30న ఏపీఎల్ ఫైనల్ మ్యాచ్

పాల్గొన్న కేంద్ర మంత్రి, ఏసీబి అధ్యక్షుడు

**2లో**

తెలంగాణ కొత్త సీఎస్ గా సంజయ్ జాజు..!

కేంద్ర సర్వీసుల నుంచి సాంఘిక కేడర్ కు హఠాత్ సీనియర్ ఐఏఎస్ ఈ నెల 30న ప్రస్తుత సీఎస్ కె. రామకృష్ణారావు పదవీ విరమణ కేంద్రంతో సమన్వయం కోసమే రేవంత్ రెడ్డి వ్యూహాత్మక ఎంపిక

హైదరాబాద్ జూన్ 24 ఆంధ్ర ప్రగతి

తెలంగాణ రాష్ట్ర ప్రభుత్వ నూతన ప్రధాన కార్యదర్శి (చీఫ్ సెక్రటరీ)గా సీనియర్ ఐఏఎస్ అధికారి సంజయ్ జాజు నియామకం దాదాపు ఖరారైంది. ప్రస్తుతం కేంద్ర సర్వీసుల్లో ఉన్న ఆయనను తెలంగాణ ప్రభుత్వ అభ్యర్థన మేరకు కేంద్రం రిలీవ్ చేసింది. ప్రస్తుత సీఎస్ కె. రామకృష్ణారావు పదవీ కాలం జూన్ 30తో **మిగతా 2లో**



నేడు తుంగభద్ర ప్రాజెక్టు కొత్త స్పిల్ వే గేట్ల ప్రారంభోత్సవం

నేడు ఒకే వేదికపైకి ఏపీ, తెలంగాణ, కర్ణాటక సీఎలులు

రూ. 51 కోట్ల వ్యయంతో ఆరు నెలల్లో గేట్ల నిర్మాణం పూర్తి

2024 వరదల్లో గేటు కొట్టుకుపోవడంతో పటిష్ట చర్యలు

హోస్పిటల్ లో జరగనున్న బహిరంగ సభలో పాల్గొనున్న నేతలు **2లో**



రేడ్ బుక్ తన పని తాను చేస్తుంది

**విజయ్**

వైసీపీ ఫీట్ ప్రచారాన్ని సమర్థవంతంగా తిప్పికొట్టాలని కేడర్ కు లోకేశ్ పిలుపు

అధికారంలోకి వచ్చాక రిలాక్స్ అవ్వడం కోవిడ్ కన్నా ప్రమాదకరమన్న లోకేశ్

సర్వే ప్రక్రియ కారణంగా ఇంటింటికీ ప్రచారం కార్యక్రమం జూలై 10కి వాయిదా

కూటమి బంధం దీర్ఘకాలం కొనసాగుతుందని, అంతా కూటమి ధర్మానికి కట్టుబడాలని సూచన

అమరావతి/ జూన్ 24 ఆంధ్ర ప్రగతి

గొడ్డలి పార్టీ చేస్తున్న విష ప్రచారాన్ని, ఫేక్ వార్తలను సమర్థవంతంగా తిప్పికొట్టాలని, అదే సమయంలో కూటమి ప్రభుత్వం అందిస్తున్న అభివృద్ధి-సంక్షేమ ఫలాలను ప్రజల్లోకి బలంగా తీసుకెళ్లాలని **మిగతా 2లో**

‘ఎస్ఐఆర్’పై సీఎం రేవంత్ ఫోకస్..

నేతలకు స్టాంగ్ వార్నింగ్!

నిర్లక్ష్యం చేస్తే ఇన్ చార్జిల మార్పు తప్పదని స్పష్టం

పది రోజుల పాటు నేతల పనితీరుపై నిఘా

పేదల ఓటు హక్కులను కాపాడాలని పిలుపు



హైదరాబాద్ జూన్ 24 ఆంధ్ర ప్రగతి

ఓటరు జాబితా ప్రత్యేక సవరణ (ఎస్ఐఆర్) ప్రక్రియను కాంగ్రెస్ పార్టీ అత్యంత కీలక అంశంగా పరిగణిస్తోంది. ఈ విషయంలో నిర్లక్ష్యం ప్రదర్శించే నేతలపై కఠిన చర్యలు తప్పదని ముఖ్యమంత్రి రేవంత్ రెడ్డి స్పష్టం చేశారు. పార్టీ ఆదేశాలను అమలు చేయడంలో విఫలమైతే నియోజకవర్గ ఇన్ చార్జిలను **మిగతా 2లో**

త్వరలో బీసీ రక్షణ చట్టం

- బీసీ సంక్షేమ శాఖ మంత్రి సవిత

అమరావతి, జూన్ 24 ఆంధ్ర ప్రగతి

ఆంధ్రప్రదేశ్ బీసీల ఆత్మగౌరవం, రక్షణ, సామాజిక న్యాయం కోసం “బీసీ రక్షణ చట్టం-2026” చట్టం తీసుకొస్తున్నట్లు బీసీ సంక్షేమ శాఖ మంత్రి సవిత చెప్పారు. కూటమి ప్రభుత్వం గడచిన రెండేళ్లలో శాఖాపరంగా చేపట్టిన ప్రగతిని సవివాలయంలో జరిగిన మీడియా సమావేశంలో వెల్లడించారు. ఇటువంటి చట్టం తీసుకురావడం దేశంలోనే మొట్టమొదటిసారి మంత్రి ఈ చట్టంతో 138 బీసీ కులాలకు రక్షణ లభిస్తుందని అన్నారు. ఇప్పటికే బీసీ రక్షణ చట్టం తుది ముసాయిదా సిద్ధమైందని పేర్కొన్నారు. బీసీ రక్షణ చట్టం కోసం బీసీ మంత్రులు ఇప్పటికే మూడు పర్యాయాలు సమావేశమయ్యారని, బీసీ రక్షణ చట్టం అసెంబ్లీలో ఆమోదం పొందగానే, కేంద్రానికి పంపించనున్నట్లు తెలిపారు. **మిగతా 2లో**



సాయికృష్ణబి లాకప్ డెత్

సిట్ నిర్ధారణ..విజయవాడ కోర్టుకు రిమాండ్ రిపోర్ట్ సమర్పణ

సీసీబీ ఘటకే డిలీట్, మృతదేహం మాయం చేశారని వెల్లడి

కృష్ణా లంక సీబి నాగార్జునకు 14 రోజుల రిమాండ్

దర్యావునకు సీబి సహకరించడం లేదని సిట్ ఆరోపణ

విజయవాడ జూన్ 24 ఆంధ్ర ప్రగతి

ఆంధ్రప్రదేశ్ లో సంచలనం సృష్టించిన విజయవాడ యువకుడు గాదె సాయికృష్ణ అదృశ్యం కేసు కీలక మలుపు తీసుకుంది. ఇది అదృశ్యం కేసు కాదని, పోలీసు కస్టడీలో జరిగిన మరణం (లాకప్ డెత్) అని ప్రత్యేక దర్యాప్తు బృందం (సిట్) స్పష్టం చేసింది. ఈ కేసుకు సంబంధించి నష్టంపై కృష్ణలంక సీబి నాగరాజుకు **మిగతా 2లో**



సాయికృష్ణుని లాకప్ డెత్

మొదటిపేజీ తరువాది
విజయవాడ కోర్టు 14 రోజుల రిమాండ్ విధించింది. సిట్ కోర్టుకు సమర్పించిన రిమాండ్ రిపోర్టులో పలు కీలక విషయాలను వెల్లడించింది. మే 6న మార్చాపురం నుంచి సాయికృష్ణును అదుపులోకి తీసుకుని కృష్ణలంక పోలీస్ స్టేషన్‌కు తరలించారని, అక్కడ కస్టడీలో చిత్రహింసల వల్లే అతను మరణించాడని తెలిపింది. తన కొడుకు పోలీస్ స్టేషన్‌లో తీవ్రగాయాలతో, అవస్థాగత స్థితిలో కనిపించాడని సాయికృష్ణ తల్లి చెప్పిన విషయాన్ని కూడా సిట్ ప్రస్తావించింది.లాకప్ డెత్‌ను కప్పిపుచ్చేందుకు తీవ్ర ప్రయత్నాలు జరిగాయని సిట్ పేర్కొంది. మే 1 నుంచి

జూన్ 1 వరకు పోలీస్ స్టేషన్‌లోని సీసీటీవీ ఫుటేజీను ఉద్దేశపూర్వకంగానే డిలీట్ చేశారని నివేదికలో స్పష్టం చేసింది. అంతేకాకుండా, సాయికృష్ణ మృతదేహాన్ని మాయం చేశారని, దాన్ని ఖననం లేదా దహనం చేసేందుకు ప్రయత్నించారని సిట్ తెలిపింది. ఇప్పటికీ మృతదేహం లభ్యం కాలేదని పేర్కొంది. సీబి నాగరాజు ఉద్దేశపూర్వకంగానే ఆధారాలను నాశనం చేసినట్లు తెలుస్తోందని సిట్ పేర్కొంది.సీబి నాగరాజు దర్యాప్తునకు ఏమాత్రం సహకరించడం లేదని, తప్పుదోవ పట్టించే సమాధానాలు ఇస్తున్నారని సిట్ ఆరోపించింది. సాయికృష్ణను మేజిస్ట్రేట్ ముందు హాజరుపరచకుండా

అక్రమంగా నిర్బంధించి, హైకోర్టుకు తప్పుడు సమాచారం ఇచ్చారని కూడా రిపోర్టులో పేర్కొన్నారు. కాగా, నిన్ను 5 గంటల సుదీర్ఘ విచారణ అనంతరం సీబి నాగరాజును సిట్ అధికారులు అరెస్ట్ చేయడం తెలిసిందే. ఈ క్రమంలో నాగరాజును జేజీహెచ్‌లో వైద్య పరీక్షల అనంతరం కోర్టులో హాజరుపరచగా, జులై 8 వరకు రిమాండ్‌కు తరలించారు. కేసు చాలా సంక్లిష్టంగా ఉందని, దర్యాప్తునకు మరింత సమయం అవసరమని సిట్ కోర్టుకు విన్నవించింది. కేసు దర్యాప్తు నేపథ్యంలో, పోలీస్ శాఖ ఇప్పటికే సీబి నాగరాజును విధుల నుంచి సస్పెండ్ చేసింది.

రెడ్ బుక్ తన పని తాను చేస్తుంది

మొదటిపేజీ తరువాది
తెలుగుదేశం పార్టీ జాతీయ పర్సెన్ డ్రెసిడెంట్, మంత్రి నారా లోకేశ్ పార్టీ శ్రేణులకు పిలుపునిచ్చారు. విపక్షంలో ఉన్నప్పుడు ఎలా ఉన్నామో, ఇప్పుడా అదే స్ఫూర్తితో ఉండాలని స్పష్టం చేశారు. కృష్ణా జిల్లా మోపిదేవిలో నిర్వహించిన టీడీపీ కార్యక్రల సమావేశంలో ఆయన ముఖ్య అతిథిగా పాల్గొని ప్రసంగించారు. ఈ సందర్భంగా లోకేశ్ మాట్లాడుతూ... అధికారంలోకి వచ్చాక కొందరు కార్యక్రలు రిలాక్స్ అవుతున్నారని, ఇది కోవిడ్ కన్నా ప్రమాదకరమైన జబ్బు అని లోకేశ్ హెచ్చరించారు. “ప్రతిపక్షంలో ఉన్నప్పుడు పోరాడతాం, అధికారంలోకి రాగానే రిలాక్స్ అయిపోతాం. కష్టకాలాన్ని మరిచిపోకూడదు. చిన్న పొరపాటు జరిగినా అలిగి ఇంట్లో కూర్చోవడం వల్ల నష్టపోయేది టీడీపీ, ఆంధ్రప్రదేశ్ ప్రజలే” అని హితవు పలికారు. గొడ్లటి పార్టీ సృష్టించిన అడ్డంకులను అధిగమించి అధికారంలోకి వచ్చామని, ఈ

స్ఫూర్తిని మరువొద్దని సూచించారు.గత ప్రభుత్వంలో బూతుల మంత్రులు కృష్ణా జిల్లా పరువు తీశారని, కార్యక్రలను తీవ్రంగా ఇబ్బంది పెట్టారని ఆరోపించారు. “మహనీయులు పుట్టిన ఈ జిల్లాలో ఒక బూతుల మంత్రి, ఇంకోకరు కార్యక్రలను వేధించేవారు. భువనేశ్వరమ్మ గారిని కూడా అవమానించారు. వారి పేర్లను ఎర్రబుక్కులో రాస్తున్నావని ఆనాడే చెప్పాను. రెడ్ బుక్ తన పని తాను చేస్తుంది, దానిపై ఎవరికీ అనుమానాలు అవసరం లేదు” అని స్పష్టం చేశారు.కూటమి ప్రభుత్వం అధికారంలోకి వచ్చిన రెండేళ్లలోనే అనేక సంక్షేమ కార్యక్రమాలు అమలు చేసిందని లోకేశ్ వివరించారు. దేశంలో ఎక్కడా లేని విధంగా రూ.4,000 పింఛను, మహిళలకు ఉచిత బస్సు ప్రయాణం, దీపం పథకం కింద 3 సిలిందర్లు, తల్లికి వందనం రెండో విడత వంటి పథకాలను అమలు చేస్తున్నామన్నారు. మెగా డిఎస్సీ ద్వారా 16,000 టీచర్

పోస్టులు, జాబ్ క్యాలెండర్ ద్వారా 10,000 ఉద్యోగాలు భర్తీ చేస్తున్నామని తెలిపారు.వైసీపీ ప్రభుత్వం కనీసం రోడ్లపై గుంతలు కూడా పూసలేదని, ఆ పనులకే రూ.2,000 కోట్లు ఖర్చయిందని విమర్శించారు. వైసీపీ అబద్ధాన్ని కూడా నిజమని నమ్మించే ఫేక్ పార్టీ అని, వారి తప్పుడు ప్రచారాన్ని గ్రామ, మండల స్థాయిలో ఎప్పటికీకప్పుడు తిప్పికొట్టాలని కార్యక్రలకు సూచించారు. “ఎస్ఐఆర్” ప్రక్రియ కొనసాగుతున్నందున ‘ఇంటింటికీ ప్రచారం’ కార్యక్రమాన్ని జులై 10వ తేదీ నుంచి ప్రారంభిస్తామని లోకేశ్ ప్రకటించారు. బీజేపీ-జనసేన-టీడీపీ కూటమి బంధం దీర్ఘకాలం కొనసాగుతుందని, “నో మిస్ ఫైర్, నో క్రాస్ ఫైర్, నో విడాకులు” అన్నదే తమ విధానమని తేల్చిచెప్పారు. ఈ సమావేశంలో మంత్రి వాసంతెడ్డి సుభాష్, ఇతర నేతలు పాల్గొన్నారు.

తెలంగాణ కొత్త సీఎస్‌గా సంజయ్ జాజు..!

మొదటిపేజీ తరువాది
ముగియనుండటంతో అదే రోజున సంజయ్ జాజు నూతన సీఎస్‌గా బాధ్యతలు చేపట్టనున్నారని అధికారిక వర్గాల సమాచారం. **జాజు కెరీర్ ట్రాక్ రికార్డ్ ఇది!**
1992 బ్యాచ్, తెలంగాణ కేడర్‌కు చెందిన ఐఎఎస్ అధికారి అయిన సంజయ్ జాజు, దాదాపు 13 ఏళ్ల సుదీర్ఘ కాలం పాటు కేంద్ర సర్వీసుల్లో పనిచేశారు. తెలంగాణ కేడర్ అధికారులలో ఇంత ఎక్కువ కాలం కేంద్ర సర్వీసుల్లో పనిచేసిన వారిలో ఆయన ఒకరు. కేంద్ర సమాచార, ప్రసార శాఖ కార్యదర్శిగా, ఈశాన్య రాష్ట్రాల అభివృద్ధి మంత్రిత్వ శాఖ కార్యదర్శిగా కీలక బాధ్యతలు నిర్వహించారు. ప్రస్తుత సీఎస్ పదవీ విరమణకు సరిగ్గా వారం రోజుల ముందు ఆయనను సొంత కేడర్‌కు పంపుతూ కేంద్ర సిబ్బంది, శిక్షణ వ్యవహారాల శాఖ నిన్ను ఉత్తర్యులు జారీ చేయడంతో ఆయన నిరూపకం దాదాపు ఖాయమైంది.

“తెలంగాణ ప్రభుత్వ అభివృద్ధన మేరకు సంజయ్ జాజును ఆయన సొంత కేడర్‌కు తిరిగి పంపేందుకు కేబినెట్ నియమావళి కమిటీ ఆమోదం తెలిపిందని“ ఆ ఉత్తర్యుల్లో పేర్కొన్నారు.ఉమ్మడి ఆంధ్రప్రదేశ్‌లో ఆయన తూర్పు గోదావరి జిల్లా కలెక్టర్‌గా, నాటి హైదరాబాద్ మున్సిపల్ కార్పొరేషన్ కమిషనర్‌గా సమర్థవంతంగా పనిచేశారు. అయితే, ముఖ్యమంత్రి రేవంత్ రెడ్డి ఆయన వైపు మొగ్గు చూపడానికి ప్రధాన కారణం కేంద్రంలో ఆయనకున్న విస్తృత అనుభవం, పరిపర్యాలేనని తెలుస్తోంది. రాష్ట్ర ప్రభుత్వం ప్రతిష్టాత్మకంగా భావిస్తున్న పలు ప్రాజెక్టులకు కేంద్రం నుంచి అనుమతులు, నిధులు సాధించేందుకు కేంద్ర మంత్రిత్వ శాఖలతో బలమైన సమన్వయం అవసరమని ముఖ్యమంత్రి భావిస్తున్నారు. ప్రస్తుతం రాష్ట్ర ప్రభుత్వం హైదరాబాద్ మెట్రో రైల్ విస్తరణ, మూసీ నది పునరుజ్జీవన ప్రాజెక్టు, కొత్త విమానాశ్రయాల అభివృద్ధి, రీజనల్ రింగ్ రోడ్, ప్రతిపాదిత బులైట్ రైలు కారిడార్లు, రీజనల్ రింగ్ రైల్

ప్రాజెక్టు, భారత్ పూర్వ రైల్ వంటి కీలక ప్రాజెక్టులకు కేంద్రం నుంచి అనుమతులు, ఆర్థిక సహకారం కోసం తీవ్రంగా ప్రయత్నిస్తోంది. ఈ నేపథ్యంలో కేంద్ర ప్రభుత్వంలో సంజయ్ జాజుకున్న అనుభవం, అక్కడి పనివిధానంపై ఉన్న అవగాహన తెలంగాణకు ఎంతో ప్రయోజనం చేకూరుస్తుందని సీఎం రేవంత్ రెడ్డి విశ్వసిస్తున్నట్లు సమాచారం. సీఎస్ పదవి కోసం సీనియర్ అధికారులు జయేష్ రంజన్, వికాస్ రాజ్ వంటి వారి పేర్లు కూడా పరిశీలనలో ఉన్నప్పటికీ, సుదీర్ఘ సర్వీస్ (2028 మార్చి వరకు), కేంద్రంలో ఉన్న నెట్‌వర్క్‌ను దృష్టిలో ఉంచుకుని ముఖ్యమంత్రి చివరికి సంజయ్ జాజును ఎంపిక చేసినట్లు తెలుస్తోంది. ఇక, ప్రస్తుత సీఎస్ రామకృష్ణారావు పదవీ కాలం ఈ నెల 30తో ముగియనుంది. వాస్తవానికి 2025 ఆగస్టులోనే పదవీ విరమణ చేయాలి ఉన్నా, ఆయనకు రెండు విడతల్లో మొత్తం 10 నెలల పాటు ప్రభుత్వం పదవీ కాలాన్ని పొడిగించిన విషయం తెలిసిందే.

స్వార్థ ప్రయోజనాలకు వాడితే జైలు శిక్ష తప్పదన్న సుప్రీంకోర్టు..! -జర్నలిస్టుల బాధ్యతను గుర్తుచేస్తున్న తాజా తీర్పు

ఆంధ్ర ప్రగతి నంద్యాల జిల్లా జూన్ 24:
భారత ప్రజాస్వామ్యంలో పౌరుడికి లభించిన అత్యంత శక్తివంతమైన అస్త్రం లిసమాచార హక్కు చట్టం'లి . ప్రభుత్వాల పనితీరులో పారదర్శకతను పెంచడానికి, అవినీతిని వేరుతో సహా పెకలించడానికి తెచ్చిన ఈ చట్టం.. నేడు కొందరి స్వార్థపరుల చేతుల్లో దారి తప్పుతోంది. ఉదాత్తమైన ఆశయంతో రూపుదిద్దుకున్న ఈ చట్టాన్ని కొందరు కేవలం ‘బ్లాక్‌మెయిలింగ్’ సాధనంగా మార్చుకోవడంపై దేశ అత్యున్నత న్యాయస్థానం సుప్రీంకోర్టు తీవ్ర అగ్రహం వ్యక్తం చేసింది. వ్యక్తిగత లబ్ధి కోసం, అధికారులను, ప్రైవేటు వ్యక్తులను భయభ్రాంతులకు గురిచేసి దబ్బులు వసూలు చేసే నకిలీ ఆర్థిక కార్యక్రలకు జైలు గది రెడిగా ఉందని న్యాయస్థానం ఇచ్చిన స్ట్రాంగ్ వార్నింగ్ ఇప్పుడు దేశవ్యాప్తంగా సంచలనంగా మారింది.

సుప్రీంకోర్టు తీర్పు: నకిలీల ఆటలకు చెక్!
తాను ఒక ఆర్థిక కార్యక్రలను అని చెప్పుకుంటూ, లాసుగులను వెతకడం, అధికారులను లేదా ప్రైవేటు వ్యక్తులను బెదిరించడం, ఆపై భారీగా ముడుపులు అందుకోగానే వెనక్కి తగ్గడం.. ఇది కొందరు నకిలీ కార్యక్రలలు సాగిస్తున్న అక్రమ దండా. ఇలాంటి తీవ్రమైన బ్లాక్‌మెయిలింగ్ ఆరోపణలు ఎదుర్కొంటున్న ఒక వ్యక్తి దాఖలు చేసిన పిటిషన్‌ను న్యాయస్థానం పూర్తిగా తోసిపుచ్చింది. అంతేకాకుండా సదరు నకిలీ కార్యక్రలకు ముందస్తు బెయిల్ ఇచ్చేందుకు కూడా అత్యున్నత న్యాయస్థానం ఖరాకండిగా నిరాకరించింది. చట్టాన్ని స్వార్థానికి వాడితే కఠిన చర్యలు తప్పవని తేల్చి చెప్పింది. **జర్నలిజానికి ఇది ఒక బ్రహ్మాస్త్రం!**



ఈ నేపథ్యంలో, సమాజ శ్రేయస్సే ధ్యేయంగా పనిచేసే నిజాయితీ గల జర్నలిస్టుల పాత్ర మరింత కీలకమైంది. నకిలీ కార్యక్రలలు వ్యక్తిగత లబ్ధి కోసం ఒక విలేకరి లేదా పౌరుడు సేకరించే సమాచారం మాత్రమే వాడతాడు. వ్యక్తిగత బ్లాక్‌మెయిలింగ్‌కు వాడితే అది నేరం. కానీ, అదే సమాచారాన్ని వార్తగా మరిచి ప్రజల ముందుకు తెస్తే అది సామాజిక విప్లవం. సుప్రీంకోర్టు ఇచ్చిన హెచ్చరిక నకిలీలకే కానీ, సమాజ హితం కోసం పోరాడే నిజాయితీ గల పౌరులకు, జర్నలిస్టులకు కాదనే విషయాన్ని గమనించాలి. అవినీతి రహిత సమాజ స్థాపన కోసం, పత్రికా విలువలను పక్కదారి పడుకుంటే, అధికారిక రికార్డుల సాక్ష్యాలతో పాలకులను, అధికారులను నిలదీసిది ఆర్.టి.ఐ ఒక నిజమైన విలేకరి ఆర్ట్టిబిని సొంత లాభం కోసం

వాడదు. సమాజ శ్రేయస్సు కోసం, వార్తల వెనుక ఉన్న అసలు నిజాలను ప్రజల ముందుకు తేవడానికి ఒక విలేకరి లేదా పౌరుడు సేకరించే సమాచారం వ్యక్తిగత బ్లాక్‌మెయిలింగ్‌కు వాడితే అది నేరం. కానీ, అదే సమాచారాన్ని వార్తగా మరిచి ప్రజల ముందుకు తెస్తే అది సామాజిక విప్లవం. సుప్రీంకోర్టు ఇచ్చిన హెచ్చరిక నకిలీలకే కానీ, సమాజ హితం కోసం పోరాడే నిజాయితీ గల పౌరులకు, జర్నలిస్టులకు కాదనే విషయాన్ని గమనించాలి. అవినీతి రహిత సమాజ స్థాపన కోసం, పత్రికా విలువలను పక్కదారి పడుకుంటూ, సమాచార హక్కు చట్టాన్ని మరింత బాధ్యతాయతంగా వాడరాదు. వ్యవస్థలో మార్పు కోసం కలం కదుపుదాం!

‘ఎస్ఐఆర్’పై సీఎం రేవంత్ ఫోకస్..

మొదటిపేజీ తరువాది
మార్చేందుకు కూడా వెనుకాడబోమని హెచ్చరించారు. బుధవారం పార్టీ నేతలతో నిర్వహించిన జూమ్ సమావేశంలో సీఎం రేవంత్ రెడ్డి ఎస్ఐఆర్‌పై విస్తృతంగా చర్చించారు. ఓటరు జాబితాల నుంచి నిజమైన ఓటర్ల పేర్లు తొలగించే అవకాశం ఉందన్న నివేదికల నేపథ్యంలో మంత్రులు, ఎమ్మెల్యేలు, ఎంపీలు, నియోజకవర్గ ఇన్‌చార్జులు అప్రమత్తంగా ఉండాలని సూచించారు. వచ్చే పది రోజుల పాటు నేతల పనితీరును పరిశీలిస్తామని, అలసత్వాన్ని ఏమాత్రం సహించబోమని స్పష్టం చేశారు.గ్రామీణ స్థాయిలో అవగాహన పెంచడంలో సర్పంచ్‌లు కూడా చురుగ్గా వ్యవహరించాలని సీఎం పిలుపునిచ్చారు. ఎస్ఐఆర్ అంశం చాలా సున్నితమైనదని, కొందరు నాయకులు దీన్ని తేలిగ్గా తీసుకుంటున్నారని అసంతృప్తి వ్యక్తం చేశారు. ఇప్పటికే జిల్లా వారీగా నివేదికలు తనకు అందాయని, పార్టీకి నష్టం కలిగే పరిస్థితులను చూస్తూ ఊరుకోబోనని హెచ్చరించారు. ప్రతి నియోజకవర్గంలో మరిన్ని అవగాహన సమావేశాలు నిర్వహించాలని సీఎం ఆదేశించారు. ఈ కార్యక్రమాల విజయవంతమైన నిర్వహణ బాధ్యతలను ఇన్‌చార్జీ మంత్రులకు అప్పగించారు. ముఖ్యంగా పేదల ఓటు హక్కులను కాపాడాల్సిన అవసరం ఉందని పేర్కొన్నారు. ఓటు కోల్పోతే ఇతర ప్రభుత్వ పథకాలపై కూడా ప్రభావం పడే ప్రమాదం ఉందని అన్నారు. రాష్ట్రంలో ఎన్నికల సంఘం గురువారం నుంచి ఇంటింటి ఓటరు ధ్రువీకరణ కార్యక్రమాన్ని ప్రారంభించనుంది. జూన్ 25 నుంచి జులై 24 వరకు బూత్ స్థాయి అధికారులు ఇంటింటికీ వెళ్లి వివరాలు సేకరించనున్నారు. ఈ నేపథ్యంలో రాజకీయ పార్టీలన్నీ తమ తమ కార్యాచరణను ముమ్మరం చేస్తున్నాయి.

నేడు తుంగభద్ర ప్రాజెక్టు కొత్త స్పిల్‌వే గేట్ల ప్రారంభోత్సవం

ఏపీ, కర్ణాటక, తెలంగాణ రాష్ట్రాలకు సాగు, తాగునీరు అందించే కీలకమైన తుంగభద్ర ప్రాజెక్టుకు కొత్త జనసత్వాల రాసున్నాయి. ప్రాజెక్టుకు కొత్తగా అమర్చిన స్పిల్‌వే గేట్లను నేడు ఏపీ సీఎం చంద్రబాబు నాయుడు ప్రారంభించనున్నారు. ఈ ప్రతిష్టాత్మక కార్యక్రమంలో కర్ణాటక ముఖ్యమంత్రి డిశి శివకుమార్, తెలంగాణ ముఖ్యమంత్రి రేవంత్ రెడ్డి, కేంద్ర మంత్రి సీఆర్ పాటిల్ కూడా పాల్గొంటారు. మూడు రాష్ట్రాలకు చెందిన కీలక నేతల సమక్షంలో ఈ కార్యక్రమం జరగనుండటంతో సర్వత్రా ఆసక్తి నెలకొంది.తుంగభద్ర ప్రాజెక్టుకు మొత్తం రూ. 51 కోట్ల వ్యయంతో 33 కొత్త స్పిల్‌వే గేట్లను ఏర్పాటు చేశారు. 2024 ఆగస్టులో సంభవించిన వరదల సమయంలో ప్రాజెక్టు 19వ సంవర్స గేటు కొట్టాకపోయింది. ఇది తీవ్ర ఆందోళనకు దారితీసింది. ఆ సమయంలో సీనియర్ ఇంజనీర్ కన్యయ్య నాయుడు నేతృత్వంలోని సాంకేతిక బృందం తాత్కాలికంగా స్లాప్-లాక్ గేటును ఏర్పాటు చేసి నీటిని నియంత్రించింది. ఈ ఘటన అనంతరం నేషనల్ డ్యామ్ సీటీ ఆధారితీ రంగంలోకి దిగి ప్రాజెక్టును పరిశీలించింది. భద్రతా కారణాల దృష్ట్యా పాత గేట్లన్నింటినీ తొలగించి, వాటి స్థానంలో కొత్తవి ఏర్పాటు చేయాలని సిఫార్సు చేసింది.ఈ సిఫార్సుల మేరకు ఏపీ, కర్ణాటక రాష్ట్రాలు సంయుక్తంగా పనులు చేపట్టాయి. యుద్ధప్రాతిపదికన కేవలం ఆరు నెలల వ్యవధిలోనే 33 కొత్త గేట్ల నిర్మాణాన్ని పూర్తి చేశాయి. ఈ కొత్త గేట్ల ఏర్పాటుతో వరదల సమయంలో నీటి ప్రవాహాన్ని మరింత సమర్థవంతంగా నియంత్రించవచ్చని, నీటి వృధాను గణనీయంగా తగ్గించవచ్చని అధికారులు తెలిపారు.రాయలసీమకు జీవనాదీగా భావించే ఈ ప్రాజెక్టు ద్వారా కుడి ప్రధాన కాలువ కింద కర్నూలు, కడప, అనంతపురం జిల్లాల్లో సుమారు 1.46 లక్షల హెక్టార్లకు సాగునీరు అందుతోంది. అనేక గ్రామాలకు తాగునీటి అవసరాలు కూడా ఈ ప్రాజెక్టు తీరుస్తోంది. గేట్ల ప్రారంభోత్సవం అనంతరం నేతలందరూ హోస్పిటల్ జరిగే బహిరంగ సభలో పాల్గొని ప్రసంగించనున్నారు.

మంగళగిరిలో ఏపీఎల్ సందడి...

ట్రోఫీ అవిష్కరించిన రామ్ చరణ్

మంగళగిరిజూన్24 ఆంధ్ర ప్రగతి

టాటిఫుడ్ గ్లోబల్ స్టార్ రామ్ చరణ్ బుధవారం మంగళగిరిలో సందడి చేశారు. ఆంధ్రా ప్రీమియర్ లీగ్ (ఏపీఎల్) చివరి దశ పోటీల ప్రారంభోత్సవానికి ఆయన ముఖ్య అతిథిగా హాజరయ్యారు. ఈ సందర్భంగా మంగళగిరిలోని ఏసీఎ అంతర్జాతీయ క్రికెట్ స్టేడియంలో ఏపీఎల్ ట్రోఫీని, జట్ల జెర్సీలను ఆయన అవిష్కరించారు.ఈ సందర్భంగా రామ్ చరణ్ మాట్లాడుతూ, ఏపీఎల్ యువ క్రికెటర్లకు ఒక గొప్ప అవకాశమని ప్రశంసించారు. రాష్ట్రంలో కొత్త ప్రతిభను వెలికితీయడానికి ఇలాంటి లీగ్‌లు ఎంతో దోహదపడతాయని అన్నారు. టోర్నీలో పాల్గొంటున్న క్రీడాకారులందరికీ ఆయన శుభాకాంక్షలు తెలిపారు. రామ్ చరణ్ రాకతో స్టేడియంలో సందడి వాతావరణం నెలకొంది.ఈ కార్యక్రమం అనంతరం భీమవరం బుల్స్, క్యాపిటల్ అమరావతి రాయల్స్ జట్ల మధ్య మ్యాచ్ ప్రారంభమైంది. టాన్ గెలిచిన క్యాపిటల్ అమరావతి రాయల్స్ జట్టు బ్యాటింగ్ ఎంచుకుంది. ఈ కార్యక్రమంలో కేంద్ర సహాయ మంత్రి భూపతిరాజు శ్రీనివాస వర్మ, ఏసీఎ అధ్యక్షుడు కేశినేని శివనాథ్ (చిన్ని), ఏపీఎ కార్యదర్శి సానా సతీష్ (రాజ్యసభ సభ్యుడు), ఎమ్మెల్యే వెనిగండ్ల రాము తదితరులు పాల్గొన్నారు.ఏపీఎల్ లీగ్ దశ మ్యాచ్‌లు జూన్ 27 వరకు జరుగుతాయి. ఆ తర్వాత ఫ్లేఆఫ్స్ ప్రారంభమై, జూన్ 30న ఫైనల్ మ్యాచ్ జరగనుంది. ప్రస్తుతం 6 మ్యాచ్‌లలో 8 పాయింట్లతో భీమవరం బుల్స్ పాయింట్ల పట్టికలో అగ్రస్థానంలో ఉంది.

త్వరలో బీసీ రక్షణ చట్టం

మొదటిపేజీ తరువాది

కూటమి ప్రభుత్వం అధికారంలోకి రాగానే కర్నూలు, ఏలూరు, నెల్లూరులో బీసీ భవనాలను వంజూరు చేశాం.ఒక్కో బీసీ భవనాన్ని రూ. రూ.7 కోట్లతో నిర్మిస్తున్నట్లు మంత్రి సవిత చెప్పారు.రాష్ట్ర వ్యాప్తంగా రూ.10 కోట్లతో 48 బీసీ కమ్యూనిటీ హాళ్లను నిర్మిస్తున్నట్లు తెలిపారు. బీసీ కార్పొరేషన్ ద్వారా 2 ఏళ్లలో 117.68 లక్షల మంది బీసీ లబ్ధిదారులకు రూ.32,533.68 కోట్లు అందజేసినట్లు తెలిపారు.ఎస్ఐఆర్ భరోసా పెన్నెడ్ల కింద 2024-26 మధ్య 29,16,610 లక్షల బీసీ లబ్ధిదారులకు రూ.25,021.88 కోట్లు, దీపం -2 కింద 54,10,116 లక్షలకు బీసీ లబ్ధిదారులకు రూ.1,864.77 కోట్లు, షీజా రియింబర్స్ మెంట్ కింద 2025-26లో 1,17,034 లక్షల మంది బీసీ విద్యార్థులకు రూ.911.51 కోట్లు అందజేసినట్లు పేర్కొన్నారు. తల్లికి వందనం పథకం కింద ఒక్కొక్కరికి రూ.15 వేల చొప్పున 30,38,564 లక్షల మంది బీసీ విద్యార్థులకు రూ.3950.13 కోట్లు, ఆటో డ్రైవర్ సేవలో పథకంలో భాగంగా ఒక్కొక్కరికి రూ.15 వేల చొప్పున 1,61,538 మంది ఆటో డ్రైవర్లకు రూ.242.31 కోట్లు, పోస్ట్ మెట్రీక్ స్కాలర్ షిప్పులుగా రూ.0.72 కోట్లను 558 మంది బీసీ విద్యార్థులకు అందజేసినట్లు తెలిపారు. సామాజిక వర్గయులకు కేంద్ర ప్రభుత్వ సూచనతో సీఎం చంద్రబాబు 10 శాతం రిజర్వేషన్లు కల్పించారు. వాటిలో కాపులకు 5 శాతం రిజర్వేషన్లు ఇచ్చారు.. ఆ రిజర్వేషన్లను జగన్ రెడ్డు చేశారని గుర్తు చేశారు. 2014-19లో కాపు సామాజికవర్గ సామాజిక, సాంస్కృతిక కార్యక్రమాల నిర్వహణ కోసం జిల్లా స్థాయిలో 13 కాపు భవనాలు, 487 మిసీ కాపు భవనాల నిర్మాణానికి సీఎం చంద్రబాబు నిధులు వంజూరు చేసినట్లు పేర్కొన్నారు. తరవాత వచ్చి జగన్ ప్రభుత్వంలో 13 జిల్లా స్థాయి కాపు భవనాల్లో 9 కాపు భవనాలను రద్దు చేశారని అన్నారు. 487 మిసీ కాపు భవనాలకు గాను 421 మిసీ కాపు భవనాలు రద్దు చేశారని చెప్పారు. ప్రస్తుతం 40 కాపు భవనాలు నిర్మాణ దశలో ఉన్నాయని అన్నారు. వాటి నిర్మాణల పూర్తిచేయడానికి రూ.30 కోట్లకు ప్రతిపాదనలు పంపినట్లు చెప్పారు. నా బీసీలు అంటూ అధికారంలోకి వచ్చిన జగన్ రాష్ట్రంలో వెనుబడిన కులాలను ఉక్కుపాదంతో అణిచివేశారని మంత్రి సవిత అన్నారు. బీసీలు టీడీపీ పక్షమేనని జగన్ భావన అని అందుకే అధికారంలోకి వచ్చినప్పటి నుంచి వారిని అణగదొక్కడం ప్రారంభించారని పేర్కొన్నారు. బీసీ సబ్ ప్లాన్ నిధులను పక్కదారి పట్టించారని, బీ సీ నిరుద్యోగ యువతకు ఉపాధి కల్పించకుండా, స్వయం ఉపాధి రుణాలు నిలిపేశారని, అదరణ పథకాలను రద్దు చేశారని గుర్తు చేశారు. పల్లూరు జిల్లాలో తోట చంద్రయ్య, బాపట్లలో అమరాల్ని గోడ్ వంటి పలువురు బీసీలను దారుణంగా హత్య చేయడమే కాకుండా, బీసీలపై అక్రమ కేసులు బనాయించారని, ప్రస్తుత అసెంబ్లీ స్పీకర్ అయ్యన్నపాత్రుడు, మంత్రులు అచ్చెన్నాయుడు, కొల్లు రవీంద్రతో పాటు తనపైనా, సామాన్య బీసీ కార్యక్రలపైనా అక్రమ కేసులు బనాయించారని మంత్రి సవిత పేర్కొన్నారు.

మానవ వనరుల అభివృద్ధి కేంద్రంలో.. స్వచ్ఛమైన తాగునీటి కోసం ఆర్వో ప్లాంట్ ప్రారంభం..జిల్లా కలెక్టర్ జి. రాజకుమారి.



ఆంధ్ర ప్రగతి నంద్యాల, జూన్ 24:ప్రజలకు, శిక్షణా కార్యక్రమాలకు హాజరయ్యే వారికి స్వచ్ఛమైన తాగునీరు అందుబాటులో ఉండేలా మానవ వనరుల అభివృద్ధి కేంద్రంలో ఏర్పాటు చేసిన ఆర్వో వాటర్ ప్లాంట్‌ను బుధవారం జిల్లా కలెక్టర్ జి. రాజకుమారి ప్రారంభించారు. ఈ సందర్భంగా కలెక్టర్ మాట్లాడుతూ, సమాజ అభివృద్ధికి దాతలు ముందుకు వచ్చి ప్రజలకు ఉపయోగపడే మౌలిక సదుపాయాలను కల్పించడం అభినందనీయమన్నారు. మానవ వనరుల అభివృద్ధి కేంద్రానికి ఆర్వో ప్లాంట్ కాంట్రాక్టర్ జగన్ రెడ్డి ఉచితంగా ఆర్వో వాటర్ ప్లాంట్‌ను అందించడం పట్ల ప్రత్యేకంగా అభినందనలు తెలియజేశారు. అలాగే సుమారు 2.80 లక్షల వ్యయంతో ఏర్పాటు చేస్తున్న ఈ ఆర్వో ప్లాంట్ ద్వారా కేంద్రానికి వచ్చే అధికారులు, సిబ్బంది, శిక్షణార్థులు స్వచ్ఛమైన తాగునీటిని పొందగలరని పేర్కొన్నారు. ప్రజాకోగ్య పరిరక్షణలో స్వచ్ఛమైన తాగునీటి పాత్ర ఎంతో కీలకమని, ఇటువంటి కార్యక్రమాలు ఇతరులకు కూడా స్ఫూర్తిగా నిలుస్తాయని కలెక్టర్ అన్నారు. ఈ కార్యక్రమంలో పీఆర్ ఎస్ ఈ నాగరాజు, ఆర్డబ్ల్యుఎస్ ఎస్ ఈ శ్రీనివాసులు తదితర అధికారులు పాల్గొని ఆర్వో ప్లాంట్ ఏర్పాటుకు సంబంధించిన అంశాలను పరిశీలించారు.

పైవ్లైన్ దెబ్బతినడంతో నీటి సరఫరాకు అంతరాయం.

ఆంధ్ర ప్రగతి నంద్యాల జూన్ 24: నంద్యాల పట్టణంలో మహానంది రోడ్డుపై రోడ్డు విస్తరణ పనుల సందర్భంగా మున్సిపాలిటీకి చెందిన ప్రధాన తాగునీటి పైప్ లైన్ దెబ్బతినడంతో పట్టణంలోని పలు ప్రాంతాలకు నీటి సరఫరా తాత్కాలికంగా నిలిచిపోయింది.ఆర్ఆండ్సీ శాఖ చేపడుతున్న రోడ్డు విస్తరణ పనుల సమయంలో రోడ్డు మార్షిన్తో ఉన్న ప్రధాన పైప్ లైన్ పగలిపోవడంతో ఈ సమస్య తలెత్తినట్లు అధికారులు తెలిపారు.దీంతో హరిజనవాడ, మల్లార్ పేట, జుమ్మా మసీదు ప్రాంతం, నడిగడ్డ, పానిపట్టి, జగజ్జనని నగర్, గుడిపాటిగడ్డ, ఉప్పరిపేట, ఘరాకీనగర్, శ్రీనివాసనగర్, శ్రీదేవినగర్, చాండబెడా, రోజాకుంట, దానియల్ పురం తదితర ప్రాంతాల్లో బుధవారం నీటి సరఫరాకు అంతరాయం ఏర్పడింది.సమాచారం అందుకున్న వెంటనే మున్సిపల్ సిబ్బంది మరమ్మత్తు పనులు చేపట్టారని, పనులు పూర్తయిన వెంటనే నీటి సరఫరా పునరుద్ధరిస్తామని అధికారులు తెలిపారు. ప్రజలు సహకరించాలని కమిషనర్ విజ్ఞప్తి చేశారు.

మాదకద్రవ్యాల వ్యతిరేక అవగాహన.

ఆంధ్ర ప్రగతి నంద్యాల జూన్ 24: అంతర్జాతీయ మాదకద్రవ్యాల దుర్వినియోగం, అక్రమ రవాణా వ్యతిరేక దినోత్సవాన్ని పురస్కరించుకుని అయ్యలూరు మెట్రోలోని ఎస్పీఆర్ ఇంజనీరింగ్ కళాశాలలో బుధవారం మాదకద్రవ్యాల వ్యతిరేక అవగాహన కార్యక్రమం నిర్వహించారు.కార్యక్రమానికి ముఖ్య అతిథిగా హాజరైన నంద్యాల ఉపవిభాగ అదనపు పోలీసు అధికారి కుమారి ఎం. జావేది ఆల్ఫోన్స్ మాట్లాడుతూ మాదకద్రవ్యాల వినియోగం యువత భవిష్యత్తును దెబ్బతీస్తుందని, వాటికి దూరంగా ఉండాలని సూచించారు. తాలూకా పోలీసు స్టేషన్ ఇన్ స్పెక్టర్ ఈశ్వరయ్య మాట్లాడుతూ వ్యసన రహిత సమాజ నిర్మాణంలో యువత కీలక పాత్ర పోషించాలని అన్నారు.కళాశాల చైర్మన్ ఎస్. వెంకట రావిరెడ్డి, మేనేజింగ్ డైరెక్టర్ ఎస్. దినేష్ రెడ్డి, డైరెక్టర్ పి. మల్లికార్జున రెడ్డి, డ్రినిపాల్ డా. వై. హరి ప్రసాద్ రెడ్డి విద్యార్థులను ఉద్దేశించి ప్రసంగించారు. జిల్లా మాదకద్రవ్యాల నిరోధక విభాగం ప్రతినిధులు మాదకద్రవ్యాల దుష్ప్రభావాలపై అవగాహన కల్పించారు.ఈ సందర్భంగా విద్యార్థులు మాదకద్రవ్యాల వ్యతిరేక ప్రతిజ్ఞ చేశారు. అధ్యాపకులు, సిబ్బంది, విద్యార్థులు పాల్గొన్నారు.

స్వాతి నక్షత్రం నృసింహస్వామికి విశేష అభిషేకాలు.

ఆంధ్ర ప్రగతి నంద్యాల జూన్ 24: నంద్యాల పట్టణంలోని తెలుగు పేటలో ఉన్న శ్రీ ఘట మద్దులేటి లక్ష్మీ నృసింహస్వామి దేవస్థానంలో స్వాతి నక్షత్రం పర్యధివాన్ని పురస్కరించుకుని జూన్ 25న గురువారం స్వామివారికి విశేష పూజా కార్యక్రమాలు నిర్వహించనున్నట్లు ఆలయ అధికారులు తెలిపారు.శ్రీ లక్ష్మీ నృసింహస్వామివారి జన్మ నక్షత్రంగా భావించే స్వాతి నక్షత్రం సందర్భంగా ఉదయం ఆలయ అర్చకులు మూలమూర్తి శ్రీ మద్దులేటి లక్ష్మీ నృసింహస్వామివారికి వంచామృతాభిషేకం, స్తుతన తిరుమంజుసం ఘనంగా నిర్వహించనున్నారు. అనంతరం స్వాతి నక్షత్ర పూజా దాతల ఆధ్వర్యంలో ఉత్సవమూర్తి శ్రీ లక్ష్మీ నృసింహస్వామివారికి ప్రత్యేక అభిషేకం, అర్చనలు, పూజలు జరగనున్నాయి.ఈ సందర్భంగా ఆలయంలో భక్తి శ్రద్ధలతో ప్రత్యేక ఏర్పాట్లు చేపట్టినట్లు తెలిపారు. అభిషేక కార్యక్రమాల అనంతరం మహా మంగళహారతి, తీర్థప్రసాద వినియోగం, స్వామివారి నైవేద్య ప్రసాద పంపిణీ నిర్వహించనున్నారు.స్వాతి నక్షత్ర పర్యధిని చేడుకల్లో అధిక సంఖ్యలో భక్తులు పాల్గొని స్వామివారి దర్శనం చేసుకుని, అభిషేక సేవలను తిలకించి, స్వామివారి అనుగ్రహానికి పాత్రులు కావాలని ఆలయ అర్చకులు, నిర్వాహకులు కోరారు.

బోన్ మ్యారో ట్రాన్స్ ప్లాంటేషన్ చికిత్స కు ఎంపీ డాక్టర్ బైరెడ్డి శబరి నిధుల మంజూరు.

ఆంధ్ర ప్రగతికి నంద్యాల జిల్లా జూన్ 24: నంద్యాల జిల్లా బనగానపల్లె మండలం చిన్న రాజుపాలెం తండా గ్రామానికి చెందిన చిన్నారి హనూపత్ చరణ్ బోన్ మ్యారో ట్రాన్స్ ప్లాంటేషన్ చికిత్స కోసం ప్రధానమంత్రి జాతీయ సహాయ నిధి నుంచి రూ. 3 లక్షల ఆర్థిక సహాయం మంజూరైందని నంద్యాల పార్లమెంట్ సభ్యురాలు, లోక్ సభ టీడీపీ డిప్యూటీ స్పీకర్ బీదర్, తెలుగుదేశం పార్టీ జాతీయ ప్రధాన కార్యదర్శి డాక్టర్ బైరెడ్డి శబరి బుధవారం ఓ ప్రకటనలో తెలిపారు.ఈ సహాయం అందేలా ప్రత్యేకంగాబోన్ మ్యారో ట్రాన్స్ ప్లాంటేషన్ చికిత్సకు సహాయం చేయాలని ఇటీవల నంద్యాల పట్టణంలోని ఎంపీ డాక్టర్ బైరెడ్డి శబరి కార్యాలయంలో మా కష్టాలు తెలుపుకోగా వెంటనే స్పందించిన ఎంపీ డాక్టర్ బైరెడ్డి శబరి ప్రధాన మంత్రి జాతీయ సహాయ నిధి ద్వారా రూ. 3 లక్షలు మంజూరు కు కృషి చేసిన నంద్యాల ఎంపీ డాక్టర్ బైరెడ్డి శబరికి బాధిత కుటుంబం హృదయపూర్వక కృతజ్ఞతలు తెలిపారు.

తంగడంచ చెరువుపై కలెక్టర్ ప్రత్యేక దృష్టి

- ..క్షేత్రస్థాయిలో చెరువు పనులపై కలెక్టర్ సమీక్ష.
- ..నీటి నిల్వ పెంపుపై అధికారులకు కలెక్టర్ కీలక ఆదేశాలు.
- ..చెరువు అభివృద్ధిలో నిర్దేశానికి తావులేదు.
- ..ప్రజల అవసరాలకు అనుగుణంగా చెరువు అభివృద్ధి పనులు.
- ..జిల్లా కలెక్టర్ జి. రాజకుమారి.

ఆంధ్ర ప్రగతి నంద్యాల, జూన్ 24: జలధార - జలహారతి కార్యక్రమం కింద తంగడంచ చెరువులో చేపడుతున్న అభివృద్ధి పనులను ప్రజలకు శాశ్వత ప్రయోజనం కలిగించే విధంగా, నాణ్యత ప్రమాణాలతో పూర్తి చేయాలని జిల్లా కలెక్టర్ జి. రాజకుమారి అధికారులను ఆదేశించారు. బుధవారం కలెక్టరేట్ లోని వీడియో కాన్ఫరెన్స్ హాలులో తంగడంచ చెరువు పరిధిలో చేపడుతున్న ఫీదర్ ఛానల్, నీటి ప్రవాహ మార్గాల అభివృద్ధి, చెరువు కట్టల బలోపేతం, నిల్వ సామర్థ్య పెంపు పనులపై సంబంధిత శాఖల అధికారులతో కలెక్టర్ సమీక్ష నిర్వహించి క్షేత్రస్థాయిలో చేపడుతున్న పనుల పురోగతిని పరిశీలించారు. ఈ సందర్భంగా జిల్లా కలెక్టర్ జి. రాజకుమారి మాట్లాడుతూ, తంగడంచ చెరువు అభివృద్ధి పనులను నాణ్యత ప్రమాణాలతో, నిర్దేశిత గడువులో పూర్తి చేసి ప్రజలకు ప్రయోజనం చేకూరేలా ఇంజనీరింగ్ అధికారులు ప్రత్యేక దృష్టి సారించాలని ఆదేశించారు. చెరువులోకి నీటి



ప్రవాహాన్ని మెరుగుపరిచే ఫీడర్ ఛానల్ పనులు పూర్తిస్థాయిలో అమలుజే గతంలో కంటే అధికంగా నీటి నిల్వ సాధ్యమవుతుందని పేర్కొన్నారు. కేవలం పనులు పూర్తి చేయడమే కాకుండా, వాటి ద్వారా చెరువు నిల్వ సామర్థ్యం ఎంత పెరుగుతుందో, భూగర్భ జలాల రీఛార్జ్ ఎంత మేరకు మెరుగుపడుతుందో స్పష్టమైన వివరాలతో అధికారులు నివేదికలు నిర్ధం చేయాలని కలెక్టర్ సూచించారు. చెరువు పరిధి, ఫీడర్ ఛానళ్లు, సపై ఛానళ్లు, అక్రమణల వివరాలు, ప్రస్తుత నీటి నిల్వ సామర్థ్యం, అదనంగా సృష్టించగల నిల్వ సామర్థ్యం తదితర అంశాలపై సమగ్ర స్పెషిలు రూపొందించాలని ఆదేశించారు. రెవెన్యూ, ఇరిగేషన్, నర్సే శాఖలు సంయుక్తంగా క్షేత్రస్థాయిలో పరిశీలించి పూర్తి నివేదిక సమర్పించాలని కలెక్టర్ ఆదేశించారు. తంగడంచ

విపత్తు నివారణకు పటిష్ఠ చర్యలు చేపట్టాలి.

..జాయింట్ కలెక్టర్ సూరజ్ ధనుంజయ్.

ఆంధ్ర ప్రగతి నంద్యాల, జూన్ 24: జిల్లాలో సంభవించే ప్రకృతి విపత్తులను సమర్థవంతంగా ఎదుర్కొనేందుకు అన్ని శాఖలు ముందస్తు ప్రణాళికతో సిద్ధంగా ఉండాలని జాయింట్ కలెక్టర్ సూరజ్ ధనుంజయ్ అధికారులను ఆదేశించారు. బుధవారం కలెక్టరేట్‌లోని వీడియో కాన్ఫరెన్స్ హాల్‌లో 2026 సంవత్సరానికి సంబంధించిన రెండో విడత జిల్లా విపత్తు నిర్వహణ కమిటీ సమావేశాన్ని జెసి అధ్యక్షతన నిర్వహించారు. ఈ సమావేశంలో డిఆర్ఓ రాము నాయ్కోత్ పాటు వివిధ శాఖల అధికారులు పాల్గొన్నారు. ఈ సందర్భంగా జాయింట్ కలెక్టర్ మాట్లాడుతూ, విపత్తుల ప్రభావాన్ని పూర్తిస్థాయిలో తగ్గించేందుకు శాఖల మధ్య సమన్వయం అత్యంత అవసరమన్నారు. ముఖ్యంగా రానున్న వర్షాకాలాన్ని దృష్టిలో ఉంచుకుని వరదల వల్ల ప్రజలకు, పంటలకు ఎలాంటి నష్టం కలగకుండా ముందస్తు చర్యలు చేపట్టాలని సూచించారు. కుందూ నది నుంచి పాలేరు, మద్దిలేరు వాగుల ద్వారా వరద నీరు



కాలానిలు మరియు గ్రామాల్లోకి ప్రవేశించకుండా గ్రామీణ ఉపాధి హామీ పథకం కింద బండ్లు, రక్షణ గట్లు బలోపేతం చేయాలని ఆదేశించారు. మహానంది మండలంలో పాలేరు వాగు వరదల కారణంగా సుమారు ఐదు ఎకరాల మేర పంట నష్టం సంభవిస్తున్న నేపథ్యంలో, కల్యర్లుల ఎత్తును పెంచి పొలాల్లోకి నీరు చేరకుండా తగిన చర్యలు చేపట్టాలని సంబంధిత అధికారులకు సూచించారు. అలాగే బనగానపల్లె మండలంలో లో- లెవల్ డ్రిడ్జిల్ వద్ద వరదల సమయంలో రాకపోకలకు అంతరాయం కలగకుండా అవసరమైన రక్షణ చర్యలు చేపట్టాలని తెలిపారు. అత్యంత మండలంలోని నిపులవాగు, కొత్తపల్లి



మండలంలోని ఎడ్డులపల్లి వాగు, భవనాశి వాగుల పరివాహక ప్రాంతాల్లో అధిక వర్షాల సమయంలో ప్రజలకు ఇబ్బందులు తలెత్తకుండా ముందస్తు ఏర్పాట్లు చేయాలని ఆదేశించారు. మండల స్థాయిలో కూడా విపత్తు నిర్వహణ కమిటీ సమావేశాలను క్రమం తప్పకుండా నిర్వహించి, స్థానిక పరిస్థితులకు అనుగుణంగా కార్యచరణ ప్రణాళికలు రూపొందించాలని సూచించారు. విపత్తుల సమయంలో ప్రాణ, ఆస్తి నష్టాన్ని తగ్గించడమే లక్ష్యంగా అన్ని శాఖలు అప్రమత్తంగా పనిచేయాలని జాయింట్ కలెక్టర్ స్పష్టం చేశారు. ఈ సమావేశంలో సంబంధిత శాఖల జిల్లా స్థాయి అధికారులు పాల్గొన్నారు.

అన్న క్యాంటీన్ల తనిఖీ చేసిన మున్సిపల్ కమిషనర్ బండి శేషన్న.

..బీఎల్ఓలకు కమిషనర్ సూచనలు.

ఆంధ్ర ప్రగతి నంద్యాల జూన్ 24: నంద్యాల పట్టణంలోని అన్న క్యాంటీన్లలో ఆహార నాణ్యత, పరిశుభ్రత ప్రమాణాలను కచ్చితంగా పాటించాలని మున్సిపల్ కమిషనర్ బి. శేషన్న ఆదేశించారు. బుధవారం పట్టణంలోని అన్న క్యాంటీన్లను ఆకస్మికంగా తనిఖీ చేసిన ఆయన వంటశాలల నిర్వహణ, ఆహార తయారీ విధానం, తాగునీటి సౌకర్యాలు, పరిశుభ్రత పరిస్థితులను క్షుణ్ణంగా పరిశీలించారు. క్యాంటీన్లలో ప్రజలకు అందిస్తున్న అల్పాహారం, భోజనం నాణ్యతను స్వయంగా పరిశీలించిన కమిషనర్, ఆహారం తాజాగా, పరిశుభ్రమైన వాతావరణంలో తయారు చేయాలని నిర్వాహకులకు సూచించారు. ప్రజలకు నాణ్యమైన ఆహారం అందించడంలో ఎలాంటి నిర్లక్ష్యం



ఉండకూడదని స్పష్టం చేశారు. అనంతరం ఇంటింటి సర్వే నిర్వహిస్తున్న బీఎల్ఓలతో మాట్లాడిన కమిషనర్, ఓటర్ల వివరాల సేకరణను నిబంధనల మేరకు పూర్తి చేయాలని సూచించారు. ప్రతి ఇంటిని సందర్శించి అర్హులైన ఓటర్ల వివరాలను సమైధు చేయడంతో పాటు, జాబితాలో పొరపాట్లకు తావు లేకుండా జాగ్రత్తలు తీసుకోవాలని ఆదేశించారు. ఇంటింటి సర్వేను నిర్దిత గడువులోగా పూర్తి చేయాలని సూచించారు.



తదుపరి పారిశుధ్య కార్యకలాపాలతో సమావేశమైన కమిషనర్, విధుల నిర్వహణలో తగిన భద్రతా చర్యలు పాటించాలని సూచించారు. రక్షణ పరికరాలను తప్పనిసరిగా వినియోగిస్తూ పారిశుధ్య పనులు నిర్వహించాలని, ప్రజాకోగ్య పరిరక్షణలో తమ పాత్రను సమర్థవంతంగా నిర్వహించాలని కోరారు. ఈ తనిఖీల్లో మున్సిపల్ రెవెన్యూ ఇన్స్పెక్టర్లు విక్రమ్, శశిరేష్, శానిటేషన్ సూపర్వైజర్లు లక్ష్మీనారాయణ, శివప్రసాద్ రెడ్డి, మున్సిపల్ సిబ్బంది పాల్గొన్నారు.

రోడ్లకు ఇరుపక్కల మొక్కలు నాటించే ఏర్పాటు చేయాలి.

..చెట్లు లేకపోతే మనిషి భూమిపై జీవించలేదు. -..సామాజిక కార్యకర్త డోన్ పి.మహమ్మద్ రఫి.

ఆంధ్ర ప్రగతి డోన్ జూన్ 24: మనిషికి ప్రాణవాయువు అయిన ఆక్సిజన్ విడుదల చేస్తూ ఆరోగ్యాన్ని అందించడంలో చెట్లు కీలకమైనవి. కాబట్టి చెట్లు లేకపోతే మనిషి భూమిపై జీవించలేడు. చెట్లు అవశ్యకత గురించి ప్రజల్లో విశ్వత అవగాహన కల్పించి మొక్కలు నాటి వాతావరణ కాలుష్యాన్ని నివారించే కార్యక్రమాలు ఏర్పాటు చేయాలని,అలాగే మహావృక్షాలను కాపాడుకోవలసిన భాద్యత ప్రతి ఒక్కరిదని సామాజిక కార్యకర్త డోన్ పి.మహమ్మద్ రఫి పేర్కొన్నారు. భూమి బ్రతకాలంటే లక్షన్నర కోట్ల మొక్కలు నాటి మహా వృక్షాలుగా చేయాలని శాస్త్రవేత్తలు హెచ్చరిస్తున్న నేపథ్యంలో మన దేశంలోను, రాష్ట్రంలోను, జిల్లాల్లోను,మండలాల్లోను, గ్రామాల్లోను చెట్లు లేకపోతే భూమి పై కాలుష్యం పెను ప్రమాదంగా మారుతుందని గాలిలో కార్బన్ డయాక్సైడ్ పెరుగుతూ ప్రజల ఆరోగ్యాలకు హానికరమని నిపుణులు తెలియజేస్తున్నారని సామాజిక కార్యకర్త డోన్ పి.మహమ్మద్ రఫి తెలిపారు. కావున దేశంలో అన్ని మెయిన్ రోడ్లు నందు అవకాశం ఉన్నచోట్ల రోడ్డు ఇరువక్కల చెట్లను నాటి ఏర్పాటు చేయాలని అన్ని వీధులలో ఇంటి దగ్గర చెట్లు వేసుకునే అవకాశం ఉన్న ప్రతి ఒక్కరికి ఒక మొక్క ఇచ్చి చెట్లను పెంచే విధంగా అవగాహన



పి.మహమ్మద్ రఫి,సామాజిక కార్యకర్త ,డోన్

కల్పించి వాతావరణ కాలుష్యాన్ని నివారించే విధంగా చేయించాలని సామాజిక కార్యకర్త డోన్ పి.మహమ్మద్ రఫి పేడుకుంటున్నాను.మన దేశంలో అనేక నగరాలు కాలుష్య కోరలో చిక్కుకున్నాయి. ఇప్పటికే శాస్త్రవేత్తలు గ్లోబల్ వార్మింగ్ ఇస్తున్నారు.చెట్లు లేకపోతే మానవ మనగడకు

ప్రమాదమని శాస్త్రవేత్తలు హెచ్చరిస్తున్నారు. చెట్లు లేకపోతే మనిషి జీవించలేదు అంతేకాకుండా మహా వృక్షాలు ప్రకృతి పర్యావరణ సమతను కాపాడుతాయి. ప్రకృతి వైపరీత్యాలు పెరుగుతున్నాయి అంటే భూమిపై ఉన్న చెట్లు తొలగించి అడవులను నాశనం చేయడమే ప్రధాన కారణమని శాస్త్రవేత్తలు తెలియజేస్తున్నారని సామాజిక కార్యకర్త డోన్ పి.మహమ్మద్ రఫి తెలిపారు. కావున మనదేశంలోని ప్రజల భాగస్వామ్యంతో చెట్లు నాటి కార్యక్రమం చేయించాలి.చెట్ల యొక్క అవశ్యకతను వాతావరణ కాలుష్యం గురించి ప్రజల్లో విస్తృత అవగాహన కల్పించి లక్షన్నర కోట్ల మొక్కలు నాటి కార్యక్రమాన్ని ఏర్పాటు చేయ్యాలని పేడుకుంటున్నాను. అలాగే నిపుల కొలిమిగా మారుతున్న ఈ భూమిని కొన్ని సంవత్సరాల్లో అభివృద్ధి పేరుతో పర్యావరణానికి హాని కలిగిస్తు న్నారని కలిగించచకుండా చూడాలని పేడుకుంటున్నాను. కావున మనిషికి ప్రాణవాయువైన ఆక్సిజన్ విడుదల చేస్తూ ఆరోగ్యాన్ని అందిస్తున్నటువంటి చెట్లు కీలకమైనవి. కాబట్టి మనిషి ఆరోగ్యంగా ఉండాలంటే ప్రజల భాగస్వామ్యంతో చెట్లు పెంచే ప్రణాళికను ఏర్పాటు చేయాలని సామాజిక కార్యకర్త డోన్ పి.మహమ్మద్ రఫి పేడుకుంటున్నాను.



సువర్ణ అధ్యాయం మొదలైంది



మొదటిపేజీ తరువాయి

మైనింగ్ జరిగే ప్రాంతంలో భారీ వాహనాలు నడిపేలా సిమ్మలేటర్ యంత్రాలపై మహిళలకు, యువతకు శిక్షణ ఇచ్చే కేంద్రాన్ని సీఎం సందర్శించారు. రూ.405 కోట్ల పెట్టుబడితో జొన్నగిరిలో జియో మైసూర్ సర్వీసెస్, డెక్వన్ గోల్డ్ మైన్స్ సంస్థలు బంగారాన్ని మైనింగ్ చేసి, ప్రాసెస్ చేసి విక్రయించనున్నారు. జొన్నగిరి గోల్డ్ ఫీల్డులో తొలి ఏడాది 400 కేజీలతో మైనింగ్ ప్రారంభించి తరువరి దశలో 900 కేజీలు, అనంతరం 2 టన్నుల వరకూ బంగారాన్ని ఉత్పత్తి చేసే ప్రాజెక్టును సీఎం ప్రారంభించారు. జియో మైసూర్ - డెక్వన్ గోల్డ్ మైన్స్ సంస్థలు జొన్నగిరిలో తవ్వకాలు జరిపి ముడి ఖనిజం నుంచి బంగారం ఉత్పత్తి చేసే ప్రక్రియను ముఖ్యమంత్రి స్వయంగా పరిశీలించారు. ఉత్పత్తి యూనిట్లోని వర్కేరు విభాగాలను పరిశీలించారు. బంగారు బిస్కట్లు సహా

వివిధ రూపాల్లోని తుది ఉత్పత్తుల వివరాలు అడిగి తెలుసుకున్నారు. మైనింగ్ నుంచి తుది ఉత్పత్తి వరకూ జరిగే ప్రక్రియలను జియో మైసూర్ సంస్థ చైర్మన్ ప్రభాకర్, ఎండి నవీన్ లాల్ చంద్ర సీఎం చంద్రబాబుకు వివరించారు. ఈ సందర్భంగా స్థానిక ప్రజలను ఉద్దేశించి ఏర్పాటు చేసిన సభలో సీఎం చంద్రబాబు మాట్లాడుతూ..."రాష్ట్ర చరిత్రలో సువర్ణ అధ్యాయం మొదలైంది. ఈ సువర్ణ అధ్యాయానికి రతనాల సీమ రాయలసీమ కేంద్రమైంది. దేశంలోనే అతిపెద్ద ప్రైవేట్ రంగ గోల్డ్ మైనింగ్ ప్రాజెక్టును లాంఛ్ చేయడం శుభపరిణామం. విస్తరణ యూనిట్ కు శంకుస్థాపన చేసుకున్నాం. ఈ ప్రాజెక్ట్ చేపట్టిన సంస్థల యాజమాన్యాలకు, ఉద్యోగులకు, కార్మికులకు అభినందనలు. జొన్నగిరి ఘనత నేటిది కాదు. ఈ ప్రాంతానికి ఎంతో చరిత్ర ఉంది. ఈ ప్రాంతాన్ని సువర్ణగిరి అని పిలిచేవారు. అశోకుడి కాలంలో ప్రసిద్ధి

చెందిన ప్రాంతంగా ఉన్న సువర్ణగిరి ఈనాటి జొన్నగిరి. వందల సంవత్సరాల క్రితమే ఈ ప్రాంతం బంగారం, రత్నాలతో నిండింది. ఇక్కడకు దగ్గరలో లభించిన అశోకుడి ఎర్రగుడి శాసనాలు ఈ ప్రాంత వైభవాన్ని చెబుతున్నాయి. రాయలసీమ అంటేనే రతనాల సీమ. శ్రీకృష్ణదేవరాయల కాలంలో సీమలో రత్నాలు రాసులుగా పోసి అమ్మేవారు. ప్రపంచానికి కోహినూర్ వజ్రాన్ని అందించిన ఘనత మన రాష్ట్రానిదే. కాలక్రమేణా రాయలసీమ ఎడారిగా మారే పరిస్థితులు తలెత్తాయి. ప్రాజెక్టులు పూర్తి చేసి, సాగునీరు ఇచ్చి సీమకు మళ్లీ జీవం పోశాం. గోల్డ్ మైనింగ్ తో సీమకు పూర్వ వైభవం వస్తుంది. ఈ ప్రాంతానికి జొన్నగిరి బదులు స్వర్ణగిరి అని పేరు పెట్టుకుందాం. 2047కు దేశాన్ని వికసిత్ భారత్ గా తయారు చేయాలన్నది ప్రధాని మోదీ కల. మన రాష్ట్రాన్ని స్వర్ణాంధ్రగా తయారు చేయాలన్నది నా ఆశయం."అని ముఖ్యమంత్రి చెప్పారు.

ఏపీ అంటే రత్నగర్భ

"ఇక్కడ గోల్డ్ మైన్ వచ్చింది. ఇక్కడి ప్రజల జీవితాలు స్వర్ణమయం కావాలి. ఈ గ్రామాన్ని రత్నత తీసుకుని స్వర్ణగిరి మోడల్ విల్లేజ్ గా అభివృద్ధి చేస్తారు. రాయలసీమను రతనాల సీమగా తయారు చేస్తామని చెప్పిన మాటను నెరవేర్చుకుంటున్నాం. స్వర్ణగిరి గ్రామం నుంచే ఈ ప్రణాళిక ప్రారంభం అయ్యింది. ఇక దేశమంతా స్వర్ణగిరి గోల్డ్ ఫీల్డ్ గురించే మాట్లాడుతుంది. దేశం ఇప్పుడు 800 కిలోల బంగారాన్ని దిగుమతి చేసుకుంటోంది. చమురు తర్వాత ఇదే అతిపెద్ద దిగుమతి. బంగారం అంటే మనందరికీ ఎంతో ముహూరం. బంగారం ఉంటే మనకు గౌరవంగా భావిస్తాం. తొలి ఏడాది 400 కిలోలు నుంచి ప్రారంభించి 50 మెట్రిక్ టన్నుల బంగారం ఉత్పత్తికి చేరుకుంటాం. ఏటా ఉత్పత్తి అయ్యే బంగారంతో విదేశాల నుంచి దిగుమతి చేసుకునే మొత్తంలో కొంత మేరైనా తగ్గుతుంది. డింతో విదేశీ మారక నిల్వల్ని కొంత కాపాడుకోవచ్చు. స్థానిక యువతకు కూడా పెద్ద ఎత్తున ఉద్యోగాలు కూడా వస్తాయి. ఈ గోల్డ్ మైన్ ప్రాజెక్ట్ ఈ ప్రాంత అభివృద్ధికి ఒక గ్రేట్ ఇంజన్ అవుతుంది. బంగారం ఎక్కడికో తరలించి అభరణాలు తయారు చేసే బదులు ఇక్కడే ఓ జ్యుయలరీ పార్కు కూడా ఏర్పాటు చేస్తాం. ఈ పరిశ్రమకు అనువుతులు, భద్రత కూడా కల్పిస్తాం. స్వర్ణగిరి నుంచి ఎయిర్ పోర్టుకు హెలికాప్టర్ ద్వారా బంగారం తరలించే ప్రాజెక్టు చేపడతాం. ఆంధ్రప్రదేశ్ అంటే అన్నపూర్ణ మాత్రమే కాదు...ఆంధ్రప్రదేశ్ అంటే రత్నగర్భ. మన రాష్ట్రంలో పండని పంటలు లేవు దొరకని ఖనిజాలు లేవు. మంగంపేట టెరెటీస్, కడప లైమ్ స్టోన్, యురేనియం, విశాఖ ఏజెన్సీలో బాక్సైట్ ఉంది. వీమకుర్తి గెలాక్సీ గ్రానైట్, కుప్పంలో గ్రీన్ గ్రానైట్, శ్రీకాకుళంలో బ్లూ గ్రానైట్. గూడూరు మైకా, నెల్లూరు సిలికా, ఉత్తరాంధ్ర తీరంలో బీట్ శాండ్. అనంతపురం, కడపలో బరన్ ఓర్... కేజ్ బీస్ లో గ్యాస్, పెట్రోల్ లభ్యమవుతాయి. ఈ వనరులను సద్వినియోగం చేసుకునేలా వాల్యూ ఎడిషన్



పరిశ్రమలను ప్రోత్సహిస్తున్నాం. సిమెంటు, స్టీల్ పరిశ్రమలు ఏపీకి వస్తున్నాయి. ఈ గనులు, వచ్చే పరిశ్రమలతో ఇక్కడి యువతకు ఇక్కడే ఉపాధి కల్పిస్తాం. స్పీడ్ ఆఫ్ డూయింగ్ బిజినెస్ కు ఏపీ ఓ మోడల్. గత పాలకులు అక్రమ సంపాదన కోసం పరిశ్రమల్ని బయటకు తరిమేశారు. కేవలం ఎన్టీపి ప్రభుత్వ ట్రాండ్ తోనే పారిశ్రామిక వేత్తలు ఏపీకి కూర్చుంటున్నారు. సీమలో ప్రతి జిల్లాను పారిశ్రామికంగా అభివృద్ధి చేస్తున్నాం. స్పెస్, ఏరో స్పెస్, డిఫెన్స్, ఎలక్ట్రానిక్స్, ఆటోమొబైల్, స్టీల్, సిమెంట్, క్లీన్ ఎనర్జీ రంగాల్లో భారీగా పెట్టుబడులు వస్తున్నాయి. కర్నూలు జిల్లాలో దేశంలో అతిపెద్ద డ్రోన్ సిటీ ఏర్పాటు చేస్తున్నాం. ఓర్వకల్లు పారిశ్రామిక నోడ్ను అభివృద్ధి చేస్తున్నాం. కర్నూలులో హైకోర్టు బెంచ్ను తీసుకువస్తాం. అనంతపురంలో నాడు కియూ తెచ్చాం. నేడు 5వ జనరేషన్ ఫైబర్ జెట్ల ప్రాజెక్టు తెచ్చాం. 2028 ఉత్పత్తి లక్ష్యంగా కడప జిల్లాలో జూలై 3న రాయలసీమ స్టీల్ ప్లాంట్ కు శంకుస్థాపన చేస్తున్నాం. కొప్పర్ ఇండస్ట్రీయల్ నోడ్ అభివృద్ధి చేస్తున్నాం. తిరువతిలో రాయల్ ఎస్ ఫీల్డ్ పరిశ్రమ తీసుకువచ్చాం. నేను రాయలసీమ బిడ్డను. రాయలసీమను రతనాల సీమగా చేస్తాం. స్వర్ణగిరి గోల్డ్ ఫీల్డ్ నుంచి కొత్త చరిత్ర మొదలైంది... ఇక స్వర్ణ మయమే. అంతా కలిసి స్వర్ణాంధ్ర విజన్ 2047 కలను నిజం చేసుకుందాం."అని సీఎం చంద్రబాబు చెప్పారు.

సీమకు సాగునీలచ్ఛాం

"రాయలసీమకు నీరిచ్చి ముఖ చిత్రాన్ని మార్చింది సాగునీటి ప్రాజెక్టులకు ఏకంగా రూ.12,484 కోట్లు ఖర్చు చేశాం. తెలుగుగంగ, గాలేరు నగరి, హంద్రీ నీవా, హెచ్ సి ఎల్, ఎల్ ఎల్ సి, కేసి కెనాల్, ఎస్ ఆర్ బి సి గిన వంటి ప్రాజెక్టులను పూర్తి చేసి సీమ గతినే మార్చాం. రాయలసీమను పూర్వోద్ధరం ప్రాజెక్టు కింద రూ.40 వేల కోట్లతో హార్దికల్పర్ హబ్ గా చేసి ప్రణాళికలు రూపొందించాం. హంద్రీ నీవా కాలువల వెడల్పు పూర్తి చేసి రిజర్వాయర్లు, చెరువులు నింపాం. తిరుపతి, శ్రీశైలం, ఒంటిమిట్ట వంటి పుణ్యక్షేత్రాల పవిత్రతను కాపాడుతున్నాం. టెంపుల్ టూరిజంతో పాటు... గండికోట వంటి ప్రాంతాలను ప్రసిద్ధ పర్యాటక కేంద్రాలుగా చేస్తున్నాం. వెంటిలేటర్ పై ఉన్న

రాష్ట్రానికి కేంద్ర సాయంతో ఆక్సిజన్ ఇచ్చి... వ్యవస్థలను గాడిన పెడుతున్నాం. ఏపీని అగ్రస్థానంలో నిలపాలన్న సంకల్పంతోనే కూటమి ప్రభుత్వం ముందుకు వెళ్తోంది. అన్నదాత సుఖీభవ కింద 46 లక్షల మంది రైతుల ఖాతాల్లో రూ.7 వేల చొప్పున దబ్బులు చేశాం. ప్రతి నెలా మొదటి తారీఖున పేదలకు, వృద్ధులకు పెన్షన్ అందిస్తున్నాం. వచ్చే నెలలోనే తల్లికి వందనం కింద పిల్లలందరికీ నిధులు జమ చేస్తాం. హామీ ఇవ్వక పోయినా 10,800 మంది ఉద్యోగులను సీపీఎస్ నుంచి పాత పెన్షన్ స్కీంకు తీసుకువచ్చాం. ఈ నిర్ణయం వల్ల ఒక్కోక్కరికీ గరిష్టంగా రూ.3 కోట్ల వరకూ ప్రయోజనం కలుగుతుంది. ప్రభుత్వానికి భారమైనా... ఉద్యోగులకు మేలు చేయాలనే భావనతో ఈ నిర్ణయాలు తీసుకున్నాం."అని ముఖ్యమంత్రి వివరించారు.

మన బంగారం... మన వ్యాపారులకే

ఈ ప్రారంభోత్సవ కార్యక్రమం సందర్భంగా జొన్నగిరిలో ఉత్పత్తి చేసిన బంగారంతో చేసిన ఏపీ మ్యాప్ ను జియో మైసూర్ సర్వీసెస్, డెక్వన్ గోల్డ్ మైన్స్ సంస్థలు రాష్ట్ర ప్రభుత్వానికి బహుకరించాయి. ఈ జ్ఞాపికను సీఎం చంద్రబాబు అందుకున్నారు. బంగారంతో తయారు చేసిన ఈ జ్ఞాపికను అమరావతిలో ఏర్పాటు చేయబోయే మ్యూజియంలో ప్రతిష్ఠిస్తామని సీఎం చంద్రబాబు వెల్లడించారు. జొన్నగిరి గోల్డ్ ఫీల్డ్ నుంచి ఉత్పత్తి అయిన బంగారాన్ని రాష్ట్రంలోని జ్యుయలరీ కంపెనీలకు ముఖ్యమంత్రి చంద్రబాబు అందించారు. ఏపీలో ఉత్పత్తి అయిన బంగారం రాష్ట్రంలోని వ్యాపారులకే విక్రయిస్తామని జియో మైసూర్ సంస్థ ప్రకటించింది. స్థానిక ఆర్థిక వ్యవస్థకు ప్రయోజనం కలిగేలా ఇక్కడే విక్రయాలు చేస్తామని ఈ సంస్థ స్పష్టం చేసింది. జొన్నగిరి గోల్డ్ ఫీల్డ్ లో ఉత్పత్తి అయిన బంగారాన్ని వాసవి జ్యుయలర్స్, సాయి సంతోష్ జ్యుయలర్స్, మధుమూర్తి జ్యుయలర్స్ , ఎమరాల్డ్ జ్యుయలర్స్ వంటి సంస్థలకు సీఎం అందించారు. ఈ కార్యక్రమంలో మంత్రులు కొల్లు రవీంద్ర, నిమ్మల రామానాయుడు, టీజీ భరత్, స్థానిక ప్రజా ప్రతినిధులు, అధికారులు పాల్గొన్నారు.



అభికారపాల్టీ కార్యాలయం గా రుద్రవరం పోలీస్ స్టేషన్.

-బాధితునికి న్యాయం జరగకపోతే పోలీస్ స్టేషన్ ముందు ఆందోళన చేస్తాం- సిపిఐ.
-జిల్లా ఎస్పీకి పిర్యాదు చేసిన స్పందించని సిఐ.

ఆంధ్ర ప్రగతి నంద్యాల జిల్లా జూన్ 24:
నంద్యాల జిల్లా రుద్రవరం మండలం పెద్ద కంబులూరు గ్రామానికి చెందిన పగిదాల నరసింహ కుటుంబంపై లాక నందకిపోర్ వారి కుటుంబ సభ్యులు అమానుషంగా దాడి చేసిన సంఘటనపై ఫిర్యాదు చేయడానికి రుద్రవరం పోలీస్ స్టేషన్ వెళ్ళగా ఎమ్మె సీబి. ఇచ్చిన ఫిర్యాదును ఏమాత్రం పట్టించుకోకపోగా తిరిగి పగిదాల నరసింహపై ఫోక్స్ కేసు పెడతామని బెదిరించడం ఎంతవరకు సమంజసం అని న్యాయం కోసం పోలీస్ స్టేషన్ వెళ్ళిన బాధితుని పై ఇటువంటి సంఘటన జరగడం బాధాకరమని వెంటనే రుద్రవరం పోలీసులు పగిదాల నరసింహ కు జరిగిన సంఘటనపై విచారించి చట్టపరమైన చర్యలు తీసుకొని బాధితునికి తగిన న్యాయం చేయాలని లేనిపక్షంలో సిపిఐ. ప్రజా సంఘాల ఆధ్వర్యంలో రుద్రవరం పోలీసు ఎదుట పెద్ద ఎత్తున ఆందోళన నిర్వహించి సిపిఐ జిల్లా కార్యదర్శి ఎన్ రంగనాయుడు. జిల్లా సహాయ కార్యదర్శి బాబా ఫక్రుద్దీన్ సిపిఐ జిల్లా కార్యవర్గ సభ్యుడు భాస్కర్ సిపిఐ రుద్రవరం మండల కార్యదర్శి పి బాల నరసింహుడు హెచ్చరించారు. రుద్రవరం మండలం పెద్ద కమ్మలూరు గ్రామానికి చెందిన పగిదాల నరసింహ ట్రాక్టర్ తో తన పొలం దున్ను గ్రామ చెరువు కట్టమీద వస్తుండగా



లాక. నందకిపోర్ సంబంధించిన గొర్రెలు శబ్దంతో బెదురుతాయని అమానుషంగా పగిదాల నరసింహను నానా బూతులు తిడుతూ దాడి చేయడం జరిగిందని దీనికి సంబంధించిన విషయంపై లాకా నందకిపోర్ కుటుంబ సభ్యులు కూడా పగిదాల నరసింహ కుటుంబ సభ్యులపై కూడా దాడి చేయడం జరిగిందని తనకు జరిగిన అన్యాయంపై ఈ విషయాలన్నీ రుద్రవరం పోలీస్ స్టేషన్ అధికారికి తెలియజేసి న్యాయం కోసం వెళ్ళగా దాదాపు పది రోజుల వరకు ఏమాత్రం పట్టించుకోకపోగా తిరిగి పోలీస్ స్టేషన్లోని ఎమ్మె సీబిలు పగిదాల నరసింహ ను మైనర్ బాలికను చేయి పట్టుకుంటూవా నీపై ఫోక్స్ పోకేస్ పెడుతుంది పెడతామని బెదిరించడం ఎంతవరకు సమంజసమని అన్నారు.



సామాన్య మధ్యతరగతి పేదవారికి న్యాయం కోసం పోలీసులను ఆశ్రయిస్తారని కంచె చేసు మేసినట్టుగా పేదవాడికి న్యాయం దక్కకపోగా తిరిగి అతనిపైనే అక్రమంగా కేసులు నమోదు చేస్తామని బెదిరించడం పోలీస్ అధికారులకు తగదని వెంటనే పగిదాల నర్సింహకు జరిగిన అన్యాయం పైన విచారణ జరిపించి అతనికి న్యాయం చేయాలని లేని పక్షంలో జరగబోయే ఆందోళనలకు పోలీసులే బాధ్యత వహిస్తారని హెచ్చరించారు.

నంద్యాల జిల్లా టీడిపి బలోపేతానికి కార్యకర్తలు సమన్వయంతో పనిచేయాలి.

..ఓటర్ నమోదులో జాగ్రత్తలు పటించాలి.
..టీడిపి పార్టీ ఆదేశాల మేరకు క్షేత్రస్థాయిలో ఐక్యంగా పనిచేయాలి.
..నంద్యాల టీడిపి జిల్లా సమావేశంలో జిల్లా అధ్యక్షురాలు మరియు ఎమ్మెల్యే గౌరు చరితా రెడ్డి.

ఆంధ్ర ప్రగతి నంద్యాల, జూన్ 24:
నంద్యాల తెలుగుదేశం పార్టీ జిల్లా కార్యాలయంలో జిల్లా అధ్యక్షురాలు మరియు పాజ్యం నియోజకవర్గ ఎమ్మెల్యే శ్రీమతి గౌరు చరితా రెడ్డి గారి అధ్యక్షతన పార్టీ జిల్లా కార్యవర్గ సమావేశం ఘనంగా జరిగింది. ఈ సమావేశంలో జిల్లా వ్యాప్తంగా పార్టీని మరింత బలోపేతం చేసే దిశగా పలు కీలక నిర్ణయాలు తీసుకున్నారు.



ఈ సందర్భంగా టీడిపీ నంద్యాల జిల్లా అధ్యక్షురాలు మరియు ఎమ్మెల్యే గౌరు చరితా రెడ్డి మాట్లాడుతూ ఓటర్ల సమోదా ప్రక్రియ (ఎన్ఐఆర్) పై కార్యకర్తలకు దిశానిర్దేశం చేశారు. కొత్త ఓటర్లుగా నమోదు చేసుకోవడం, ఇప్పటికే ఉన్న ఓటరు జాబితాలో

మార్పులు, చేర్పులు చేసుకోవడంపై ప్రజలకు అవగాహన కల్పించాలని సూచించారు. ముఖ్యంగా బూత్ లెవల్ అధికారులు (బిఎల్ఓ) అందించే ఫామ్లను నింపేటప్పుడు ఎటువంటి తప్పులు లేకుండా జాగ్రత్తలు వహించాలని, తద్వారా దరఖాస్తులు తిరస్కరణకు గురికాకుండా చూడాలని కార్యకర్తలకు స్పష్టం చేశారు. పార్టీ అధిష్టానం జూరీ చేసే ప్రతి ఆదేశాన్ని, కార్యక్రమాన్ని క్షేత్రస్థాయిలో ఉన్న ప్రతి నాయకుడు, ప్రతి కార్యకర్త బాధ్యతాయుతంగా అమలు చేయాలని ఆమె పిలుపునిచ్చారు. ప్రజా సమస్యలపై పోరాడుతూ, తెలుగుదేశం పార్టీని ప్రజల్లోకి మరింత బలంగా తీసుకెళ్లాలని, రాబోయే రోజుల్లో పార్టీ విజయానికి ఐక్యతతో కృషి చేయాలని కోరారు. ఈ సమావేశంలో జిల్లా స్థాయి నాయకులు, పార్టీ కార్యవర్గ సభ్యులు, కార్యకర్తలు పెద్ద సంఖ్యలో పాల్గొన్నారు.

శాంతిరామ్ ఫార్మసీ కళాశాలలో మత్తుపదార్థాల అవగాహన సదస్సు.

ఆంధ్ర ప్రగతి నంద్యాల జూన్ 24:
నంద్యాల పట్టణంలోని ప్రముఖ విద్యాసంస్థ “శాంతిరామ్ కాలేజ్ ఆఫ్ ఫార్మసీ“ లో ప్రాహ్విషన్ అండ్ ఎక్సైజ్ శాఖ ఆధ్వర్యంలో విద్యార్థులకు మత్తుపదార్థాల నిర్మూలన మరియు వాటి దుప్రభావాలపై గురువారం ఒక భారీ అవగాహన సదస్సు నిర్వహించారు. ఈ సందర్భంగా ఎక్సైజ్ ఇన్స్పెక్టర్ విద్యార్థులను ఉద్దేశించి మాట్లాడుతూ... నేటి యువతే దేశానికి వెన్నెముక అని, అలాంటి యువత క్షణికానందం కోసం మత్తుపదార్థాల (డ్రగ్స్, గంజాయి) బారిన పడి తమ బంగారు భవిష్యత్తును నాశనం చేసుకోవద్దని పిలుపునిచ్చారు. సదస్సులోని ముఖ్యమైన అంశాలు: దుప్రభావాలపై అవగాహన: డ్రగ్స్ మరియు ఇతర మత్తుపదార్థాల వినియోగం వల్ల కలిగే శారీరక,



మానసిక ఆరోగ్య సమస్యలను మరియు వాటి వల్ల కుటుంబాలు ఎలా రోడ్డున పడుతున్నాయో విద్యార్థులకు క్లుణ్ణంగా వివరించారు. చట్టపరమైన చర్యలు: మత్తుపదార్థాల రవాణా, విక్రయం లేదా వినియోగానికి పాల్పడితే చట్టపరంగావిధిస్తున్నారని ఎదురయ్యే కఠినమైన శిక్షలు మరియు వాటి వల్ల కెరీర్ ఎలా దెబ్బతింటుందో హెచ్చరించారు.ఫార్మసీ విద్యార్థుల పాత్ర: ఫార్మసీ విద్యార్థులుగా సమాజంలో మందుల దుర్వినియోగాన్ని అరికట్టడంలో మరియు ప్రజల్లో



అవగాహన కల్పించడంలో కీలక పాత్ర పోషించాలని సూచించారు. డాక్టర్ ప్రిన్సిపల్స్ లేకుండా మత్తునిచ్చే కొన్ని రకాల మాత్రలు, సిరప్లను విక్రయించకుండా నిఘా ఉంచాలన్నారు. కళాశాల ప్రిన్సిపాల్ మాట్లాడుతూ.. విద్యార్థులను బాధ్యతాయుతమైన పౌరులుగా తీర్చిదిద్దేందుకు ఇలాంటి అవగాహన సదస్సులు ఎంతగానో తోడ్పడతాయని, కళాశాల క్యాంపస్ను “డ్రగ్-ఫ్రీ క్యాంపస్”గా ఉంచేందుకు ప్రతి ఒక్కరూ కట్టుబడి ఉండాలని కోరారు.

నంద్యాల లో వైద్య విద్యా సదస్సు.

..నంద్యాల ఐఎంపి, హైదరాబాద్ పైనాన్నియల్ డిస్ట్రిక్ట్ అపోలో ఆసుపత్రి సంయుక్త నిర్వహణ.
..వక్తులుగా పాల్గొన్న హైదరాబాద్ అపోలో ఆసుపత్రి న్యూరో సర్జన్ డాక్టర్ శ్రీకాంత్ రెడ్డి, వాస్కులర్ సర్జన్ డాక్టర్ రాహుల్ లక్ష్మీనారాయన్.

ఆంధ్ర ప్రగతి నంద్యాల జూన్ 24:
నంద్యాల ఐఎంపి ఆధ్వర్యంలో హైదరాబాద్ పైనాన్నియల్ డిస్ట్రిక్ట్ అపోలో ఆసుపత్రి సహకారంతో స్థానిక మధుమణి ఆసుపత్రి సహావేశ భవనంలో నంద్యాల ప్రాంత వైద్యులకు నిరంతర వైద్య విద్య సదస్సు నిర్వహించారు. నంద్యాల ఐఎంపి అధ్యక్షులు డాక్టర్ శ్రీనివాస్ అధ్యక్షతన, కార్యదర్శి డాక్టర్ మహమ్మద్ రఫీ నిర్వహణలో జరిగిన ఈ కార్యక్రమంలో ఐఎంపి జాతీయ కేంద్ర కమిటీ సభ్యులు మాజీ ఐఎంపి రాష్ట్ర అధ్యక్షులు డాక్టర్ రవి కృష్ణ ముఖ్యఅతిథిగా పాల్గొని సదస్సు ప్రారంభించారు. హైదరాబాద్ అపోలో ఆసుపత్రి న్యూరో సర్జన్ డాక్టర్ శ్రీకాంత్ రెడ్డి,వాస్కులర్ సర్జన్ డాక్టర్ రాహుల్ లక్ష్మీనారాయన్ ముఖ్య వక్తులుగా పాల్గొని మల్టీమీడియా సహకారంతో ప్రసంగించారు. డాక్టర్ శ్రీకాంత్ రెడ్డి



వైద్య విద్యా సదస్సులు ప్రసంగిస్తున్న హైదరాబాద్ అపోలో ఆసుపత్రి న్యూరో సర్జన్ డాక్టర్ శ్రీకాంత్ రెడ్డి. ప్రసంగిస్తూ వెన్నెముక శస్త్ర చికిత్సలో నూతన విధానాలపై వైద్యులకు అవగాహన కల్పించారు. డాక్టర్ రాహుల్ లక్ష్మీనారాయన్ మాట్లాడుతూ కాలు రక్తనాళాలలో రక్త సరఫరా సమస్యలు వచ్చినప్పుడు అనుసరించాల్సిన శస్త్ర చికిత్స విధానాలను వివరించారు. డాక్టర్ రవి కృష్ణ మాట్లాడుతూ వైద్యులు ప్రాక్టీస్ చేసినంత కాలం తమ వైద్య పరిజ్ఞానాన్ని నిరంతరం పెంచుకుంటూ ఉండాలని, తద్వారా నూతన వైద్య విధానాలు,



పరీకరాలపై అవగాహన కలిగి ప్రజలకు మెరుగైన సేవలు అందించడానికి ఆస్పత్రం ఏర్పడుతుందన్నారు.ఈ కార్యక్రమంలో ఐఎంపి రాష్ట్ర వర్సింగ్ కమిటీ సభ్యులు డాక్టర్ మధుసూదన రెడ్డి, ఐఎంపి నంద్యాల మాజీ అధ్యక్షులు డాక్టర్ మధుసూదన రావు,రాష్ట్ర ఐఎంపి మాజీ ఉపాధ్యక్షులు డాక్టర్ విజయభాస్కర్ రెడ్డి, డాక్టర్ అనిల్ కుమార్,అపోలో ఆసుపత్రి ప్రతినిధి రమణ, అధిక సంఖ్యలో నంద్యాల వైద్యులు, పాల్గొన్నారు.

డ్రగ్స్ రహిత సమాజ నిర్మాణానికి యువత ముందుకు రావాలి.



ఆంధ్ర ప్రగతి కర్నూలు జిల్లా క్లెస్ జూన్ 24:
బుధవారం కర్నూలు క్లస్టర్ యూనివర్సిటీలో నిర్వహించిన అవగాహన కార్యక్రమంలో మూడో పట్టణ సీబి శేషయ్య విద్యార్థులకు మాదకద్రవ్యాల వల్ల కలిగే ప్రమాదాలు, చట్టపరమైన పరిణామాలు, నార్కో టెర్రజం ముప్పుపై అవగాహన కల్పించారు. డ్రగ్స్ కు దూరంగా ఉండి దేశాభివృద్ధికి తోడ్పడాలని పిలుపునిచ్చారు. ఈ సందర్భంగా ఎన్ డి పి ఎన్ యాక్ట్-1985, ఈగల్ విభాగం చేపడుతున్న ప్రత్యేక ఆపరేషన్లు, డ్రగ్స్ సమాచారానికి ఈగల్ టోల్ ఫ్రీ నంబర్ 1972 వినియోగంపై వివరించారు. అనంతరం విద్యార్థులతో డ్రగ్స్ వ్యతిరేక ప్రతిజ్ఞ చేయించారు.ఈ కార్యక్రమంలో క్లస్టర్ యూనివర్సిటీ అడ్మినిస్ట్రేషన్ ఇంచార్జ్ డాక్టర్ అక్బార్ భాను, ఈగల్ టీం హెడ్ కానిస్టేబుల్ ఎలిషా ,కానిస్టేబుల్ మానుషా వలి. స్ఫూర్తి వెల్మోర్ సాస్టెట్ కోఆర్డినేటర్ శివ శంకర్ అధ్యాపకులు, విద్యార్థులు పాల్గొన్నారు.

ముఖ్యమంత్రి పర్యటనకు పటిష్ట భద్రత.

..5000 మంది పోలీసులతో బందోబస్తు ఏర్పాట్లు.
..పోలీసులు విధుల్లో అప్రమత్తంగా ఉండాలని దిశానిర్దేశం చేసిన



నంద్యాల ఎస్పీ సునీల్ షోరాణ్.
ఆంధ్ర ప్రగతి మంత్రాలయం జూన్ 24:
ఈ నెల 25వ తేదీన మంత్రాలయం మండలం, మాధవరం గ్రామానికి రాష్ట్ర ముఖ్యమంత్రి శ్రీ నా. చంద్రబాబు నాయుడు గారు విచ్చేయనున్న నేపథ్యంలో పర్యటనకు సంబంధించిన భద్రతా ఏర్పాట్లను నంద్యాల జిల్లా ఎస్పీ సునీల్ షోరాణ్ పరిశీలించారు. ముఖ్యమంత్రి పర్యటన సందర్భంగా సభా ప్రాంగణం, హెలిప్యాక్, వాహన పార్కింగ్ ప్రాంతాలు మరియు ఇతర కీలక ప్రాంతాల్లో చేపట్టిన భద్రతా ఏర్పాట్లను సమీక్షించారు.ముఖ్యమంత్రి పర్యటన భద్రతా ఏర్పాట్లలో భాగంగా సుమారు 500 మంది పోలీసు అధికారులు, సిబ్బందిని విధుల్లో నియమించినట్లు తెలిపారు. అన్ని శాఖల అధికారులు సమన్వయంతో పనిచేసి ముఖ్యమంత్రి గారి పర్యటనను విజయవంతం చేయాలని, విధుల్లో ఉన్న పోలీసు అధికారులు, సిబ్బంది అప్రమత్తంగా వ్యవహరించి ఎలాంటి అవాంఛనీయ సంఘటనలకు తావులేకుండా విధులు నిర్వహించాలని ఎస్పీ సూచించారు.బందోబస్తు నిమిత్తం వచ్చిన పోలీసు అధికారులకు, సిబ్బందికి భద్రతా విధులపై దిశానిర్దేశం చేశారు. ఈ కార్యక్రమంలో నంద్యాల స్పెషల్ బ్రాంచ్ డీఎస్సీ శ్రీనివాసరెడ్డి గారు, కర్నూలు ఐపిజిఎ పోలీస్ స్టేషన్ డీఎస్సీ ఉపేంద్ర బాబు గారు సీబిలు, ఎన్ఐలు మరియు ఇతర పోలీసు అధికారులు పాల్గొన్నారు.

విద్యార్థులకు పుస్తకాలు, స్టేషనరీ పంపిణీ హర్షణీయం.



ఆంధ్ర ప్రగతి మహానంది జూన్ 24:ప్రభుత్వ పాఠశాల విద్యార్థులకు పుస్తకాలు, స్టేషనరీ పంపిణీ చేయడం హర్షణీయమని మహానంది తహశీల్దార్ రమాదేవి, మండల విద్యాశాఖ అధికారి రామసుబ్బయ్య పేర్కొన్నారు. బుధవారం మహానంది మండలం ఆర్ఎస్ గాజులబల్లె గ్రామంలోని మండల పరిషత్ ప్రాథమికోన్నత పాఠశాలలో వంద మంది విద్యార్థులకు జనసేన పార్టీ ఆధ్వర్యంలో నాయకులు నల్లబోతుల మల్లికార్జున నోల్ బుక్స్, స్టేషనరీ పంపిణీ చేశారు. వారు మాట్లాడుతూ.. చదువుతోనే సమాజంలో గొప్ప మార్పు సాధ్యమన్నారు. విద్యా దానం మహాదానమని అది ఎంతో గొప్పది అన్నారు.ప్రభుత్వ పాఠశాలలో చదువుకునే పేద పిల్లలకు ఉపయోగపడే విధంగా పుస్తకాలు, స్టేషనరీ అందజేయడం అభినందనీయమని తెలిపారు. మండల జనసేన నాయకులు మార్కెట్ రామయ్య మాట్లాడుతూ..జనసేన నాయకులు మల్లికార్జున విద్యార్థుల అవసరాన్ని గుర్తించి ప్రతి సంవత్సరం ఇలాంటి కార్యక్రమాలు చేయడం అభినందనీయం అన్నారు.అన్ని దానాల్లో కెల్లా విద్యా దానం గొప్పదని విద్యార్థులందరూ బాగా చదువుకుని తల్లిదండ్రులకి తమ పిల్లల ను ప్రభుత్వ పాఠశాలల్లోనే చేర్పించాలన్నారు. జనసేన నాయకులు నల్లబోతుల మల్లికార్జున మాట్లాడుతూ..గత ఆరు సంవత్సరాలుగా జనసేన పార్టీ అధినేత, ఉప ముఖ్యమంత్రి కొడిదల పవన్ కళ్యాణ్ స్ఫూర్తితో ఈ సేవా కార్యక్రమాలు మల్లికార్జున నిర్వహిస్తున్నామన్నారు.ప్రైవేట్ పాఠశాలకు ధీటుగా ప్రభుత్వ పాఠశాలల్లో నాణ్యమైన విద్యను అందించడం జరుగుతోందని, విద్యార్థుల తల్లిదండ్రుల తమ పిల్లల ను ప్రభుత్వ పాఠశాలల్లోనే చేర్పించాలన్నారు. విద్యా కోసం ఎంత భర్మ అయినా ప్రభుత్వం భరిస్తుందన్నారు. విద్యార్థులు క్రమశిక్షణతో చదువుకుని, భవిష్యత్తులో ఉన్నత స్థాయికి చేరుకోవాలని, తద్వారా తల్లిదండ్రులకు, ఊరికి గర్వకారణంగా నిలవాలని ఆకాంక్షించారు.నేటి యువత, విద్యార్థులు పవన్ కళ్యాణ్ ని ఆదర్శంగా తీసుకుని వివిధ సేవా కార్యక్రమాలు చేస్తున్నారన్నారు. కష్టాల్లో ఉన్న వారికి జనసేనపార్టీ తరుపున అడుగులున్నారని తెలిపారు.సేవా భావంతో విద్యార్థులకు అందగా నిలుస్తున్న నల్లబోతుల మల్లికార్జునను ఈ సందర్భంగా మండల విద్యాశాఖ అధికారి, ఉపాధ్యాయులు, సిబ్బంది అభినందించి సన్మానించారు. ఈ కార్యక్రమంలో ప్రధానోపాధ్యాయుడు రమణారెడ్డి, విద్యా కమిటీ చైర్మన్ మల్లికార్జున, జనసేన నాయకులు విజయ్ ప్రసాద్, తీసు, రాజు ,చిరంజీవి శ్రీనివాసులు,ఈశ్వర్ సింగ్, చక్రపాణి, చేబు గోపాల్, శివ నాగిరెడ్డి, దుర్గ, మహేంద్ర, రవి కుమార్, ప్రశాంత్, రాము, కామిని కిరణ్ కుమార్, లక్ష్మణ్ నాయక్ తదితరులు పాల్గొన్నారు.